



காலைக்கதிர்

Kalaikkathir

அரசியல்வாதிகள் - அதுவும் நமது தலைவர்கள் - சொல்கின்றவற்றைச் சகித்துக் கொண்டு நாம் கேட்காததான் வேண்டும். வேறு வழி என்ன? அது நமது தலையெழுத்து. அவ்வளவுதான்! இலங்கைத் தமிழர்களின் இன்றைய பிரதான அரசியல் தரப்பு தமிழ்த் **பக்கம் 03** >>>

வியூல் 02

வள்ளுவர் ஆண்டு 2049

சித்திரை 31 திங்கட்கிழமை 14.05.2018

கதிர் 189

முதல்வர் பதவியை கீழ்முறை விடேன்!

மாவை திட்டவாட்டம் விக்கி மீது காட்டம்

கொழும்பு, மே 14

வடக்கு மாகாண சபைத் தேர்தலில் முதலமைச்சர் வேட்பாளராக தன்னை முன்னிலைப்படுத்தினால், அது குறித்துத் தாம் நல்ல முடிவெடுப்பார் என்றும், கடந்த முறை விட்ட தவறை இந்தத் தடவையும் தாம் விடமாட்டார் என்றும் கூறியுள்ளார் தமிழரசுக் கட்சியின் தலைவர் மாவை சேனாதிராசா.



பக்கம் 14 >>>

மாகாணசபையினர் - யாழ். பல்கலை மாணவ தரப்பினர்

முள்ளிவாய்க்கால் பகுதியில் நேற்று நடக்க இருந்த சந்திப்பு பிசுபிசுப்பு



முல்லைத்தீவு, மே 14 முள்ளிவாய்க்கால் நினைவேந்தல் ஒற்பாடுகள் தொடர்பாக ஆராய்வுதற்காக யாழ். பல்கலை மாணவர்களுக்கும் வடக்கு மாகாண சபை உறுப்பினர்களுக்கும் இடையில் முள்ளி **பக்கம் 14** >>>

முள்ளிவாய்க்கால் நினைவேந்தல்; விக்கி புதனன்று நேரில் ஆராய்வு

கொழும்பு, மே 14 முள்ளிவாய்க்கால் நினைவேந்தல் நடவடிக்கைகள் தொடர்பில் வடக்கு மாகாண முதலமைச்சர் சீ.வி.விக்கிணேஸ்வரன் நாளை மறுதினம் புதன் கிழமை நேரடியாக முள்ளிவாய்க்காலுக்குச் சென்று ஒற்பாடுகளைப் பார்வையிடவுள்ளார். வடக்கு மாகாண முதலமைச்சர் சீ.வி.விக்கிணேஸ்வரன் தலைமையில் நாடாளுமன்ற தடவைவாயாக இடம்பெறும் இந்த நினைவேந்தல் **பக்கம் 14** >>>

மாகாணசபை ஏற்பாட்டில் நினைவேந்தலை இற்றுமையாக முன்னெடுக்க சம்பந்தன் அழைப்பு



"மே 18 ஆம் திகதி முள்ளிவாய்க்காலில் தமிழினம் ஓரணியில்தீரவேண்டும். முள்ளிவாய்க்கால் நினைவேந்தலில் வடக்கு மாகாண சபையின் ஏற்பாட்டில் நடைபெறவுள்ள நினைவேந்தல் நிகழ்வில் தமிழ் மக்கள், பொது அமைப்புகள், அரசியல் கட்சிகள் என்று அனைத்துத் **பக்கம் 14** >>>

இலங்கை - ஈரான் ஜனாதிபதிகள் நேற்றுச் சந்தித்து விரிவான பேச்சு

இரண்டு நாள் அரசு முறைப் பயணமொன்றை மேற்கொண்டு ஈரான் சென்றிருக்கும் ஜனாதிபதி மைத்திரிபால சிறிசேனவுக்கும் ஈரானிய ஜனாதிபதி ஹுசைன் ரொஹ்நிக்கும் இடையிலான உத்தியோகபூர்வ சந்திப்பு நேற்று ஈரானிய ஜனாதிபதியின் மாளிகையில் இடம்பெற்றது. இரு நாடுகளின் தலைவர்களுக்கிடையிலான சுமுகமான கலந்துரையாடலைத் தொடர்ந்து இரு தரப்பு பேச்சுகள் இடம்பெற்றன. இரண்டு நாடுகளுக்கு மிடையில் நீண்ட காலமாக இருந்துவரும் பொருளாதார, வர்த்தக உறவுகளைப் **பக்கம் 14** >>>



மலேசியா நிலைமை இங்கும் நேருமாம்!

அரசுக்கு மஹிந்தர் எச்சரிக்கை

கொழும்பு, மே 14 மலேசியாவில் அண்மையில் நடைபெற்ற தேர்தலில் நடைபெற்ற நிலைமை இலங்கையிலும் நேரும் என்று தற்போது ஆட்சியில் இருக்கும் அரசுக்கும் அரசுத் தலைவருக்கும் எச்சரிக்கை விடுத்திருக்கின்றார் முன்னாள் ஜனாதிபதி **பக்கம் 14** >>>



வவுனியாவில் காணாமல் ஆக்கப்பட்டோரின் உறவுகள் அன்னையர் தினமான நேற்று கவனவீர்ப்பு போராட்டம்



வவுனியா, மே 14
வவுனியாவில் 444 ஆவது நாளாக போராட்டத்தில் ஈடுபட்டு வரும் காணாமல் ஆக்கப்பட்டோரின் உறவுகள் அன்னையர் தினமான நேற்று தமது தமது பிள்ளைகள் எங்கே என நீதி கேட்டு கவனவீர்ப்பு ஊர்வலத்திலும், மனித சங்கிலிப் போராட்டத்திலும் ஈடுபட்டனர்.
வவுனியா, யாழ்ப்பாணம்,

மன்னார், கிளிநொச்சி, முல்லைத்தீவு ஆகிய மாவட்டங்களைச் சேர்ந்த விஜய் நற்பணி மன்ற இளைஞர்களின் பங்களிப்புடன் வவுனியா கந்தசாமி ஆலயத்தில் இடம்பெற்ற வழிபாடுகளைத் தொடர்ந்து பசார் வீதி வழியாக சென்ற கவனவீர்ப்பு ஊர்வலம், ஹொரவப்பொத்தானை வீதியை அடைந்து அங்கிருந்து கண்டிவீதி வழியாக காணாமல் ஆக்

கப்பட்ட உறவுகளின்போராட்ட தளத்தை வந்தடைந்தது. இதன்பின் மனிதசங்கிலிப் போராட்டம் இடம்பெற்றது. இதன்போது கருத்து தெரிவித்த காணாமல் ஆக்கப்பட்டோரின் உறவுகள், இன்று (நேற்று) உலக அன்னையர் தினம். எல்லா அன்னையர்களுக்கும் தமது பிள்ளைகள் வாழ்த்துக்களைத் தெரிவிக்கிறார்கள். ஆனால் நாம் எமது பிள்ளை

களை தேடிக்கொண்டிருக்கின்றோம். எமக்கு அந்த பாக்கியம் கிடைக்கவில்லை என கண்ணீர்விட்டு அழுதனர். இந்தப் போராட்டத்தில் கலந்துகொண்ட விஜய் நற்பணி மன்ற உறுப்பினர்கள் கருத்துத் தெரிவிக்கையில் - இந்த தாய்மாரின் வேதனை புரிகிறது. அன்னையர் தினத்தில் நாம் எல்லாம் ஒன்று கூடி இந்தத் தாய்மாரின் போராட்டத்

திற்கு நீதி கிடைக்க வேண்டும் என குரல் கொடுத்துள்ளோம். இவர்களுக்கு அவர்களது பிள்ளைகள் கிடைக்க வேண்டும் எனத் தெரிவித்தனர். இதேவேளை, போதையற்ற தேசத்தை கட்டியெழுப்பு போம் எனவும் இதன்போது அன்னையர்கள் முன்னிலையில் இளைஞர்கள் சத்தியப்பிரமாணம் செய்து கொண்டனர்.
(க - 100)

வவுனியாவில் வட மாகாண பெரலிஸ் விளையாட்டு விழா

வவுனியா, மே 14
வட மாகாண பொலிஸ் விளையாட்டு விழா எதிர்வரும் 17 ஆம் திகதி இடம்பெறவுள்ளது என பொலிஸார் தெரிவித்தனர்.
பொலிஸ் உத்தியோகத்தர்களுக்கிடையில் விளையாட்டுத்திறனை மேம்படுத்தும் நோக்கோடு நடத்தப்படும் இந்த விளையாட்டுப் போட்டியில் வட மாகாணத்தில் உள்ள 6 பொலிஸ் டிவிசனைச் சேர்ந்த பொலிஸ் உத்தியோகத்தர்கள் கலந்து கொள்ளவுள்ளனர். இப்போட்டிகள் பொலிஸ் மா அதிபரின் வழி நடத்தலில் வவுனியா நகரசபை மைதானத்தில் இடம்பெறவுள்ளது.
17 ஆம் திகதி மற்றும் 19 ஆம் திகதியில் இடம்பெறவுள்ள இவ் விளையாட்டு விழா வட மாகாண சிரேஷ்ட பிரதி பொலிஸ் மா அதிபர் ரொசான் பெர்னாண்டோ தலைமையில் இடம்பெறவுள்ளதுடன் இந்நிகழ்வில் வவுனியா மாவட்ட பிரதி பொலிஸ் மா அதிபர் மற்றும் வட மாகாணத்தைச் சேர்ந்த உயர் பொலிஸ் அதிகாரிகளும் கலந்துகொள்ளவுள்ளனர்.
இந்த நிலையில் 19 ஆம் திகதி 6 பொலிஸ் டிவிசனைச் சேர்ந்த பொலிஸாரின் அணிவகுப்பும் நகரசபை மைதானத்தில் இடம்பெறவுள்ளது.
(க - 100)

ஈரானில் ஜனாதிபதிக்கு சிறப்பான வரவேற்பு!



கொழும்பு, மே 14
இருநாள் உத்தியோகபூர்வ விஜயத்தை மேற்கொண்டு ஈரான் சென்றுள்ள ஜனாதிபதி மைத்திரிபால சிறிசேன உள்ளிட்ட தூதுக்குழுவின் நேற்றுக் காலை ஈரான் ஜனாதிபதி மாளிகைக்குச் சென்றனர். அங்கு அவர்களுக்கு சிறப்பான வரவேற்பு அளிக்கப்பட்டது. ஜனாதிபதியின் இந்த விஜயத்தின் நோக்கம் ஈரான் மற்றும் இலங்கைக்கு இடையில் பொருளாதாரம் மற்றும் வர்த்தக தொடர்புகளை மேம்படுத்துவதே ஆகும். ஈரான் முதலீட்டாளர்களை இலங்கையில் முதலீடுகள் மேற்கொள்கின்றமையை ஊக்குவிப்பது தொடர்பில் ஜனாதிபதி கவனம் செலுத்தியுள்ளார். அந்நாட்டு முதலீட்டு சபை ஏற்பாடு செய்துள்ள முதலீடு மற்றும் வர்த்தக மாநாட்டில் ஜனாதிபதி கலந்து கொள்ளவுள்ளார்.

மலேசியாவில் பிடிபட்ட இலங்கையர்களை இன்று சந்திக்க வாய்ப்பு கிட்டும்

கொழும்பு, மே 14
மலேசியாவில் எண்ணெய்த் தாங்கிக் கப்பல் ஒன்றில் கைது செய்யப்பட்ட இலங்கைச் சேர்ந்த 131 அகதிகளையும் இலங்கை அதிகாரிகளால் இதுவரை சந்திக்க முடியவில்லை. இலங்கை வெளிவிவகார அமைச்சின் பேச்சாளர் ஒருவர் இந்தத் தகவலை வெளியிட்டுள்ளார். ஆஸ்திரேலியாவுக்குச் செல்ல முயன்ற போது கடந்த 1 ஆம் திகதி 131 இலங்கையர்கள் கடலில் வைத்து மலேசிய அதிகாரிகளால் கைது செய்யப்பட்டனர். ஐந்து நாள் களின் பின்னரே அது குறித்த தகவல் வெளியிடப்பட்டது. எனினும், மலேசியாவில் தேர்தலுக்குப் பின்னர் விடுமுறை அறிவிக்கப்பட்டுள்ளதால், தடுத்து வைக்கப்பட்டுள்ள இலங்கையர்களை அங்குள்ள இலங்கைத் தூதரக அதிகாரிகளால் சந்திக்க முடியவில்லை. இன்று அவர்களுடனான சந்திப்புக்கு ஒழுங்கு செய்ய முடியும் என்று நம்புவதாக இலங்கை வெளிவிவகார அமைச்சின் பேச்சாளர் குறிப்பிட்டார்.



பஸ் கட்டணம் 20 வீத அதிகரிப்பு; ஆரம்ப கட்டணம் 15 ரூபா?

கொழும்பு, மே 14
எதிர்வரும் 15ஆம் திகதி முதல் பஸ் கட்டணங்களை அதிகரித்து ஆரம்ப கட்டணமான 10 ரூபா கட்டணத்தை 15 ரூபாவாக அதிகரிப்பதுடன் மற்றைய கட்டணங்களை 20 வீதத்தினாலும் அதிகரிக்குமாறு அகில இலங்கை தனியார் பஸ் உரிமையாளர்கள் சங்கத்தினரால் அரசுக்கு கோரிக்கை விடுக்கப்பட்டுள்ளது. இவ்வாறு செய்ய தவறினால் 16ஆம் திகதி முதல் பஸ் சேவைகளிலிருந்து விலக தீர்மானித்துள்ளோம் என அந்த சங்கத்தினர் அறிவித்துள்ளனர்.

காலி, களுத்துறை மாவட்டங்களில் வெள்ளம்

நேற்றுமுன்தினம் பெய்த கடும் மழையின் காரணமாக காலி, களுத்துறை மாவட்டங்களின் தாழ்ந்த பிரதேசங்கள் வெள்ளத்தால் மூழ்கியுள்ளன என இடர் முகாமைத்துவ மத்திய நிலையத்தின் பிரதி பணிப்பாளர் பிரதீப் கொடிப்பிலி தெரிவித்தார். மழைநீர் வடிந்து வருகிறது என குறிப்பிட்ட அவர் நதிகளின் நீர்மட்டம் அதிகரித்து வருகிறது எனக் கூறினார். காலி மாவட்டத்தில் நேற்றுமுன்தினம் இரவு முழுவதும் கடும் மழை பெய்திருக்கிறது என இடர் முகாமைத்துவ மத்திய நிலையத்தின் காலி உதவி பணிப்பாளர் லெப்டினன் கேணல் தம்பத் ரத்நாயக்க தெரிவித்தார். நேற்றுக் காலை ஆறுமணியுடனான 24 மணித்தியால காலப்பகுதியில் காலி ஜின்தொட்ட பிரதேசத்தில் அதிக மழை வீழ்ச்சி பதிவாகி உள்ளது. 175 மில்லி மீற்றராக பதிவாகி உள்ளது. காலப்பகுதியில் காலி நகரத்தில் 160 மில்லிமீற்றர் மழை வீழ்ச்சி பதிவாகி உள்ளது. கோண்பீணுவல என்ற பகுதியில் 125 மில்லிமீற்றர் மழை வீழ்ச்சியும் ஹக்மீமன பகுதியில் 98 மில்லிமீற்றர் மழை வீழ்ச்சியும் பதிவாகி உள்ளது. நேற்று முன்தினம் இரவு பெய்த கடும் மழையின் காரணமாக பேருவளை, பாணத்துறை ஆகிய பிரதேச பகுதிகளில் தாழ் நிலங்கள் வெள்ளத்தில் மூழ்கியன என களுத்துறை மாவட்ட இடர் முகாமைத்துவ மத்திய நிலையம் தெரிவித்துள்ளது. ஓடைகள் மற்றும் வடிகான் கட்டமைப்பில் நீர் வழிந்தோடுவது தடைப்பட்டமை இதற்கு காரணம் என்றும் மத்திய நிலையத்தின் உதவி பணிப்பாளர் கேணல் பிரசாத் ஜயசிங்க தெரிவித்தார்.

முதல்வர் விக்கேஸ்வரன் இன்று நேரடியாக இரணைத் தீவுக்கு!

யாழ்ப்பாணம், மே 14
வடமாகாண முதலமைச்சர் மற்றும் அமைச்சர்கள் அடங்கிய குழு இன்று இரணைத் தீவு செல்ல உள்ளதாக அறிவிக்கப்பட்டுள்ளது.

இரணைத் தீவு மக்களது போராட்டம் தொடர்கின்ற நிலையில் முதலமைச்சர் நேரடியாக இன்று தனது அமைச்சர்கள் சகிதம் இரணைத் தீவு செல்ல உள்ளார்.

கடற்படையினரால் ஆக்கிரமிக்கப்பட்டுள்ளதமதுசொந்த மண்ணை விடுவிக்க கோரி கடந்த ஒரு வருடத்திற்கு மேலாக இடம்பெயர்ந்து வாழ்ந்துவருகின்ற இந்த மக்கள் இரணை மாதா நகரில் போராட்டத்தை



முன்னெடுத்திருந்தனர்.

இந்நிலையில் தமது போராட்டத்தைக் கண்டுகொள்ளாத அரசு இயந்திரத்திற்கு எதிராக அம்மக்கள் நேரடியாக கடல்வழியாகத் தமது சொந்த மண்ணிற்குத் திரும்பி அங்குள்ள தேவாலயத்தில் போராட்டத்தை தொடர்கின்றனர்.

தமது போராட்டத்திற்கு முதலமைச்சர் ஆதரவு தெரிவித்து வருகின்ற போதும் நேரடியாக வருகை தரவில்லையென்ற கருத்துக்கள் மக்களால் முன் வைக்கப்பட்டு வருகின்றது.

இந்நிலையில் இன்று முதலமைச்சர் நேரடியாக இரணைத் தீவு செல்ல உள்ளார்.

ராஜபக்ஷக்கள் இடையே முரண்பாடா? இல்லை என மறுக்கின்றார் மஹிந்தர்!



சில தரப்பினர் கூறுவது போன்று ராஜபக்ஷ சகோதரர்களிடையே எந்தவித கருத்து முரண்பாடுகளும் இல்லையென முன்னாள் ஜனாதிபதி மஹிந்த ராஜபக்ஷ தெரிவித்துள்ளார்.

கொழும்பு திம்பிரிகஸ்யாய சாமவிகாரையில் நேற்று இடம்பெற்ற நிகழ்வொன்றில் கலந்துகொண்டு உட்கருங்களுக்கு

கருத்துத் தெரிவிக்கையிலேயே அவர் இதனைக் கூறியுள்ளார்.

இலங்கை - சிங்கப்பூர் புரிந் துணர்வு ஒப்பந்தத்தின் மூலம் இந்நாட்டுக்கு எந்த தரத்திலானவர்களும் வருவதற்கான வாய்ப்பு இருப்பதாகவும், இது இந்நாட்டுக்கு பாதிப்பு எனவும் அவர் சுட்டிக்காட்டியுள்ளார்.

அடுத்த ஜனாதிபதி வேட்பாளர் தொடர்பில் பஸில் ராஜபக்ஷவுக்கும், கோட்பாடய ராஜபக்ஷவுக்கும் இடையில் போட்டி நிலையொன்று நிலவி வருவதாக அரசியல் தரப்பு உள்ளக வட்டாரங்களில் கருத்துக்கள் தெரிவிக்கப்பட்டு வருகின்ற நிலையில் அதற்குப் பதிலளிக்கும் விதத்தில் மஹிந்த இப்போது கருத்து வெளியிட்டுள்ளார்.

ம.எண்ணெய்க்கு மானியமாம்!



மண்ணெண்ணெயைப் பயன்படுத்தும் - மின்சார வசதியில்லாத - சமுத்தீ உதவிபெறும் குடும்பங்கள் மற்றும் பெருந்தோட்டங்களிலுள்ள குடும்பங்கள் என்பவற்றுக்கு பழைய விலையில் மண்ணெண்ணெயை வழங்க அரசாங்கம் தீர்மானித்துள்ளது.

நீதி அமைச்சு இதனை அறிவித்துள்ளது.

சமுத்தீ பயனாளிகளுக்கு மண்ணெண்ணெயை மானியம் ஏதிவரும் ஜன் மாதம் முதல் வழங்கப்பட உள்ளதாகவும் நீதி அமைச்சு மேலும் குறிப்பிட்டுள்ளது.

நினைவேந்தல் நிகழ்வை நடத்துவதற்கு மாகாணசபைக்கு அருகதை கிடையாது

அடித்துக் கூறுகின்றார் செல்வராசா கஜேந்திரன்

முள்ளிவாய்க்கால் நினைவேந்தல் நிகழ்வை நடத்துவதற்கு வடக்கு மாகாணசபைக்கு அருகதை கிடையாது என்று தமிழ்த் தேசிய மக்கள் முன்னணியின் செயலாளர் செல்வராசா கஜேந்திரன் தெரிவித்திருக்கின்றார்.

இது தொடர்பில் அவர் கூறிய கருத்துகள் வருமாறு:-

பல்கலைக்கழக மாணவர்கள், பொது அமைப்பினர் இணைந்து இந்த நிகழ்வை ஏற்பாடு செய்கின்றனர் எனவும் இதற்கு அனைத்து தரப்புகளும் ஒத்துழைப்புத் தரவேண்டும் எனவும் கூறியுள்ளார்கள்.

முள்ளிவாய்க்கால் இனப்படுகொலை ஏன் நடைபெற்றது?

தமிழ் மக்களின் ஜனநாயக போராட்டம் ஆயுதப்போராட்டமாக மாறியபோது தமிழர்களின்

உரிமைப்போராட்டத்தை இல்லாமல் செய்வதற்காக நடைமுறைக்கு வந்ததுதான் 13 ஆவது திருத்தச் சட்டத்திலான மாகாணசபையாகும்.

அதனை அன்று வலுக்கட்டாயமாகத் திணிக்க முற்பட்டபோதுதான் தமிழீழ விடுதலைப் புலிகளுக்கும் இந்திய அரசிற்கும் இடையில் போர் மூண்டது. அந்த போர் 2009 வரை நீடித்தது. தமிழர்கள் தங்களுக்கான சுயநிர்ணய அடிப்படையிலான அரசியல் தீர்வு வேண்டும் என்பதை வலியுறுத்தியே முள்ளிவாய்க்கால் வரை வந்தார்கள். மாகாணசபையை ஏற்க மறுத்துத்தான் இவ்வளவு உயிர்த்தியாகங்களும்

இடம்பெற்றன.

இந்தத்தியாகங்களை நினைவு கூரும் பொழுது இரண்டு விடயங்களைக் கவனிக்கவேண்டும். இந்த மக்கள் உயிர்களை தியாகம் செய்துள்ளார்கள் என்றால் மக்கள் மீது இனப்படுகொலையை நிகழ்த்தியவர்கள் சர்வ தேச நீதிமன்றினால் தண்டிக்கப்படவேண்டும். மற்றது - பாதிக்கப்பட்ட தமிழ் மக்களின் இலட்சியம் அடையப்படவேண்டும். அவர்களுடைய தியாகங்கள் கொச்சைப்படுத்தப்படக்கூடாது. இதுதான் எங்களின் உறுதியான நிலைப்பாடு. இந்தப் படுகொலைகளுக்கு நீதி கிடைக்கவேண்டும் என்று பாதிக்கப்பட்ட மக்கள் 7 ஆண்டுகளாகக் குரல் கொடுத்து வருகின்ற நிலையில் அந்த முயற்சிக்கு குந்தகமாக இருப்பவர்கள் முள்ளிவாய்க்கால் மண்ணில் காலடிவைப்பதற்குத் தகுதியற்றவர்கள்.

மாகாணசபை இந்த நினைவேந்தல் நிகழ்வை தலைமைபெற்று நடத்துவதற்கே இணைந்து நடத்துவதற்கே அருகதை கொண்டதல்ல. அந்த வகையில்தான்

கடந்த காலங்களில் தனித்து இந்துத்துவாபத்திபுத்தினோம் இம்முறை பல்கலை மாணவர்கள், பொது அமைப்புக்கள் இணைந்து ஓர் இடத்தில் ஒற்றுமையாக நினைவு கூருவதற்கு முயற்சி எடுத்துள்ளார்கள்.

அவர்களின் முயற்சிக்கு முழுமையான ஒத்துழைப்பு நிபந்தனைகளின் அடிப்படையில் வழங்குகின்றோம்.

வடமாகாணசபை தலைமை ஏற்று நடத்துவதற்கு அந்தர்ப்பட்டிக்கொண்டிருக்கின்றது. இது ஏற்றுக் கொள்ள முடியும். யு.காணாசபை என்ற அடிப்படையில் ஏற்றுக்கொள்ள முடியாது. மாறாக, மாணவர்கள் ஏற்பாடு செய்கின்ற நிகழ்வில் முதல்வர் விக்கேஸ்வரன் கௌரவப் படுத்தப்பட்டு அவருக்கு முன்னிலை அளிப்பது என்பதில் எந்த விதமான ஆட்சேபமும் இல்லை. நாங்கள் இதில் மறுதலிக்கின்ற விடயம் மாகாணசபைக்கு அங்கீகாரம் கொடுக்கக்கூடாது என்பதுதான். - என் றார்.

இனி...

(முதலாம் பக்கத் தொடர்ச்சி) தேசியக் கூட்டமைப்பு. அதில் அங்கம் வகிக்கும் முக்கிய பங்காளித் தரப்பு இலங்கைத் தமிழ் முரசு கட்டி.

அந்தக் கட்சியின் நீண்ட காலப் பொதுச் செயலாளரும் கீழ்ப்போதைய தலைவரும் மாலை சேனாதிராசாநான்.

தமிழரின் விடுதலைப் போராட்டம் ஆயுத வழிக்குத் திரும்பிய காலகட்டத்தில் இளைஞராக அந்தப்போதையின் பக்கம் திரும்பியவர்களுக்குள் மாணவரும் ஒருவர். அதனால் அப்போது லைகது செய்யப்பட்டு சில ஆண்டுகள் சிறையில் அடைக்கப்பட்டு, அதிலிருந்து திரும்பியபோது 'சிறையின்காட்சி மலர்கள்' என்று போற்றப்பட்ட நாற்பத்தியிரண்டு தமிழ் இளைஞர்களுள், - தியாகிகளின் - அவரும் ஒருவர். அது உண்மைதான்.

ஆனால், அதன் பின்னர் நம் மத்தியில் விடுதலை வேள்வியில் ஆகுதியான வீரர்களின் தியாகமும் ஈகமும் வாளை விட உயர்ந்து விட்டன. பல தசாப்த காலங்கள் சிறைக்குள் முடங்கியவர்களில் தொடங்கி கழுத்தில் சுயணைக்கடி, காற்றோடு கலந்து போன கரும்புலிகள் வரை தியாகிகளின் - ஈகத் தற்கொலையாளர்களின் - யுத்தலோபல்லாயிரத்தைத் தாண்டும்.

இந்தத் தீவிர இயக்கங்களில் காகக் களப்பீடியனா போராடிகள் ஒருபுறம் என்றால், அதற்

காக உயிர் கொடுத்த பொதுமக்கள் பலலாயிரம் போற்றத்தக்க.

அதிகாரத் தரப்பினர் அருபக்களங்களில் சிக்குண்டு சித்திரவதைகளுக்கு உள்ளானோர் கலைகள் கேட்கவும் சகிக்கக் கூடியவையென்று.

இந்த நிகழ்வொத்தியாகத்துக்கும் ஈகத்துக்கும் முன்னால்கில ஆண்டுகள் சிறைவாசமும் சித்திரவதையும் அப்படி ஒன்றும் பெரிய விடயங்களே அல்ல.

ஆனாலும், சிறை இருந்த கதை கூறி சிம்மசனம் ஏறும் முழுக்கம்மட்டும் குறைபாடுகின்றன.

இப்போது யீனாடே வடக்கு மாகாண முதலமைச்சர் பதவிபுற்றிப் பேசுகின்றார் மாணவ சேனாதிராசா.

ஆனாலும், தமக்குப் பதவி அசைக்கித்தேயும் கிடையாது என்று மட்டும் இப்போதும் அடித்துக் கூறவும் அவர் மறக்கவில்லை.

1989 நாடாளுமன்றத்தேர்தலில் போட்டியிட்ட அவர் ஆக 2 ஆயிரத்து 820 வாக்குகள் பெற்று பத்தொலையிடைபுற்றார். எனினும் அந்த ஆண்டிலேயே அமிர், தலிங்கம் படுகொலை செய்யப்பட்ட, அந்த வெற்றி துக்குத் தேசிய உயிர்வாழ்வுப் பிடினார். 1994 வரை அதைத் தீர்ப்புற்றார்.

பின்னர் 1999 இல் நீலன் திருச்செல்லம் படுகொலை செய்யப்பட்ட, அந்த இடத்துக்கும் தேசியப்பட்டியலெதியானத்தைப் பெற்று இரண்டாவது தடவையும் எம்பியானார்.

அதற்குப் பின்னர் 2000, 2001, 2004, 2010, 2015 என ஐந்து தேர்தல்களிலும் வெற்றி பெற்று எம்.பியானார்.

ஆக, ஏழு தடவைகள் எம்.பியாகி, அதற்காக வரிக்கட்டணம் ஏதுமின்றி, வழங்கப்பட்ட பஜரோக்களை விற்றுக் காசாக்கியுமாகி விட்டது. எம்.பி. பதவியை, சுமார் 25 வருடங்கள் வகித்து மாயிற்று.

தற்போதைய எம்.பி. பதவியில் இன்னும் இரண்டரை ஆண்டுகள் எஞ்சியும் இருக்கின்றது. இதற்கிடையில் வடக்கு மாகாண சபைத் தேர்தல் வந்தால் அதில் போட்டியிட்டு முதலமைச்சராகி விட வேண்டும் என்ற விருப்பமும் வேறு.

அதில் தப்பில்லை. அரசியல் வாதிகளின் எதிர்பார்ப்புக்கள் பதவி பற்றியவைதானே. அதில் தவறு கூற நாம் முற்பட்டால் நாங்கள் தான் தவறானவர்கள் ஆவோம். அதுவல்ல விடயம்.

சுமார் கால் நூற்றாண்டு காலம், ஏழு தடவைகள் எம்.பியாக இருந்து விட்டு, இப்போது மாகாண முதலமைச்சர் பதவிக்கும் கண்ணைத் திறந்து ஆசைப்படுவது தப்பே இல்லை.

ஆனால் அந்த ஆசையைப் பகிரங்கமாகவே கூறிவிட்டு, "எனக்குப் பதவி மீது ஆசையே இல்லை" என்று சேர்த்து அறிவிப்பதுதான் too much...!

அது மக்களை ஏமாளியாகக் கருதும் அறிவிப்பன்றி வேறில்லை. -மீனல்-

எம்.பி. பதவி தந்தாலும் விக்கி அதை ஏற்காராம்!



யாழ்ப்பாணம், மே 14
இலங்கை நாடாளுமன்றத்தில் தேசியப்பட்டியல் எம்.பி. பதவியை வழங்குவதற்கு, தமிழ்த் தேசியக் கூட்டமைப்பு முன்வந்த போதும், வடக்கு மாகாண முதலமைச்சர் சி.வீ.விக்கேஸ்வரன் அதனை நிராகரித்து, விட்டார் என்று கொழும்பு ஆங்கில உட்கருங்களுக்கு

யிட்டுள்ளது. நாடாளுமன்ற உறுப்பினராகும் என்னும் தமக்கு திணைவேளையும், வடக்கு மாகாண மக்களுக்கு பணியாற்றவே தாய்விரும்புகின்றார் எனவும், தமிழ்த் தேசியக் கூட்டமைப்புத் தலைமைக்கு அவர் கூறியிருக்கிறார் என்றும் அந்தச் செய்தியில் கூறப்பட்டுள்ளது.

வடக்கு மாகாண சபையின் பதவிக்காவும், எதிர்வரும் ஒரேயர் மாதம் நிறைவேடயவுள்ள நிலையில், அவருக்குத் தேசியப்பட்டியல் நாடாளுமன்ற உறுப்பினராக, வழங்கக் கூடாது எனவும், விருப்பம் வெளியிடாதாக கூறப்படுகிறது.

எனினும், இதுபற்றி எந்த அதிசார்பு அறிவிப்பும் திடுவரை வெளியிடவில்லை என்பது குறிப்பிடத்தக்கது.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

முள்ளிவாய்க்கால் நினைவேந்தல் தனி அறக்கட்டளை அமைக்கலாம்

இலங்கைத்தமிழர்களின் வாழ்வியல் உரிமைகளுக்கான சுதந்திரப் போராட்டம் மிக நீண்டது; சுமார் ஏழு தசாப்த கால நீட்சியைக் கொண்டது.

முதல் மூன்று தசாப்த காலம் அஹிம்சை வழியிலும், அடுத்த மூன்று தசாப்த காலம் ஆயுத மார்க்கத்திலும் முன்னெடுக்கப் பட்ட அந்தப் போராட்டம், முள்ளிவாய்க்காலுடன் முடிவுறுத்தப் பட்ட ஆயுத மோதலை அடுத்து, கடந்த சுமார் ஒரு தசாப்த காலமாக மீண்டும் அறவழி மார்க்கத்துக்குத் திரும்பியுள்ளது.

முதலில் காந்திய வழியில் நகர்த்தப்பட்ட அந்தப் போராட்டம் பின்பு ஆயுத வழிக்குத் திரும்பியமைக்குப் பல காரணங்கள் உள்ளன.

நமது சரித்திரத்தைக் கொஞ்சம் பின்னோக்கிப் புரட்டிப் பார்த்தால் அதனை நாம் புரிந்து கொள்ளமுடியும்.

அப்படி அறவழிப்பட்ட நமது உரிமைப் போர் மறவழிக்குத் திரும்பியமைக்கான பிரதான காரணங்களுள் ஒன்று அப்போதைய தமிழ் அரசியல் தலைமைகள் மீது ஏற்பட்ட அதிருப்தி உணர்வு.

தெளிவான அரசியல் தரிசனமும், உருப்படியான செயற்றிட்டமும், இவற்றுக்கு அப்பால் தங்கள் இலக்கில் திடசங்கற்பமும் இல்லாத காரணத்தினால் தமிழ்த் தலைவர்கள் மீது அப்போதைய தீவிரப் போக்குத் தமிழ்த் இளைஞர் சமுதாயம் நம்பிக்கை சீழ்ந்தது.

முப்பது ஆண்டுகளுக்கு மேலாகத் தமிழ் தலைவர்கள் கடைப்பிடித்து வந்த சாதனை அரசியல் அணுகுமுறை மீது அச்சமயத்தில் அரசியல் விழிப்புணர்வு பெற்ற இளைஞர் சமூகத்திற்கு நம்பிக்கை தகர்ந்தால் புதிய புரட்சிகர அரசியல் அணுகுமுறை ஒன்றை நாடி அந்த இளைய தலைமுறை நகர்ந்தது.

அறவழிப்பட்ட மார்க்கத்தில் உரிமைப் போராட்டத்தை முன்னெடுப்பவர்கள் அதில் இதயசுத்தியுடனும், திடசங்கற்பத்துடனும் முழுப் பற்றுறுதியுடனும் செயற்படத் தவறினால் -

மக்களின் உரிமைப் போராட்ட விடயங்களை வெற்றுக் கோஷங்களாக்கி, அவற்றில் பதவிச்சுகம் பெறவும், அரசியல் லாபமீட்டவும் தலைவர்கள் முயன்றால் -

விளைவுகள் விபரீதமாகும், மக்களின் போராட்ட செல்நெறி சிக்கலான பாதைகளைத் தேடி நகரும் என்பதை அரசியல் வாதிக்கள் புரிந்து கொள்ளவேண்டும்.

இப்போதும் கூட - முள்ளிவாய்க்கால் பேரவல முடிவுக்குப் பின்னர் - தமிழ் மக்களின் மனநிலை அத்தகைய கொதிப்பும், விரக்தியும் நிறைந்த ஒரு நிலைமையை நோக்கி நகர்ந்து கொண்டிருப்பதாகவே நமக்குத் தோன்றுகின்றது.

கடந்த ஒரு தசாப்த காலமாக அஹிம்சை வழிப் போராட்டம் என்ற போக்குக்குத் தலைமைத்துவம் கொடுக்கும் தரப்புகள் தமது மக்களின் மனக் கொதிப்புகளையும், மனச்சஞ்சலங்களையும் புரிந்து கொள்ளாமல் செயற்படுகின்றனவோ என்று எண்ணத் தோன்றுகின்றது.

முள்ளிவாய்க்கால் நினைவேந்தல் நிகழ்வுகளை ஒட்டி இளைஞர் சமுதாயத்திடம் இருந்து தற்போது வெளிப்படும் எதிர்வினை கூட இத்தகைய ஓர் அதிருப்தி நிலைப்பாட்டின் பிரதிபலிப்புத்தான்.

தமிழ் மக்களின் மனநிலை புரியாமல் - அல்லது முற்றாக உணர்ந்து கொள்ளாமல் - செயற்படும் நமது அரசியல் தலைமைகள் குறித்து நன்கு அறிந்தும், தெரிந்தும், புரிந்து கொண்டு முயற்சிகளுள் நமது வடக்கு மாகாண முதல்வர் சி. வீ. விக்கினேஸ்வரையும் ஒருவர். அவரது உரைகளும், கருத்துக்களும் இந்த நிலைமையின் விபரீதத்தை எச்சரிப்பவையாகத்தானே எப்போதும் உள்ளன!

அத்தகைய முதல்வருக்கு இளைஞர்களின் மனநிலையும் போக்கும் விளங்காதா என்ன?

எனவே அவர்களையும் அவரனைத்து, அவர்களுக்கும் சேர்த்து உரிய தலைமைத்துவம் வழங்கும் செயற்றிட்டத்துக்கு உருக்கொடுக்க வேண்டியமை முதல்வரின் பொறுப்பாகும்.

தந்தை செல்வாவை நினைவு கூர்வதற்குத் தந்தை செல்வா அறக்கட்டளை அமைப்பு இருப்பதுபோல, முள்ளிவாய்க்கால் நினைவேந்தல் நிகழ்வையும் சுதந்திரமாக - சுயாதீனமாக - காலம் காலமாக நடத்துவதற்கு, அரசியல் சாரா ஒரு கட்டமைப்பு அவசியம். அந்தத் தேவை இப்போது முழுமையாக உணரப்படுகின்றது.

யாழ்ப்பாணம் பல்கலைக்கழக சமுதாயம் உட்பட தமிழ்ச் சமூகத்தின் சகல தரப்புகளையும் உள்ளடக்கி, அத்தகைய ஒரு கட்டமைப்பை உருவாக்கி, அதன் மூலம் இந்த விடயங்களை சுயாதீனமாகக் கையாண்டால், அது மிகப் பொருத்தமானதாக இருக்கும்.

இந்தத் தலைமை அமைப்பு செய்வதற்குக் காலம் போதாவிட்டாலும், இந்த மாகாணசபையின் பதவிக்காலம் முடிவடைவதற்கு முன்னர் - அடுத்த ஆண்டு முள்ளிவாய்க்கால் நினைவேந்தலின் 10 ஆம் ஆண்டு நிறைவினிருந்து அதனை முன்னெடுப்பதற்கு - இத்தகைய ஒரு சுயாதீனக் கட்டமைப்பை உருவாக்க வேண்டும்.

இப்போது வடக்கு மாகாண சபையின் முதல்வர் என்ற அடிப்படையில் அமர்ந்திருக்கும் நீதியரசர் விக்கினேஸ்வரனே அந்தப் பணியை முன்னெடுக்கப் பொருத்தமானவர். இது, அதற்குப் பொருத்தமான சமயமும் கூட. செய்வாரா முதல்வர்?

மலையக பாடசாலைகளில் சிறந்த பெறுபேறுகளை பெறவேண்டியது அவசியம்: ஆறுமுகன் தொண்டமான்!



கொழும்பு, மே 14
பரந்த மலையகத்தில் அனைத்து பாடசாலைகளிலும் கல்விகற்கின்ற மாணவர்களும் எதிர்வரும் காலங்களில் இன்னும் சிறந்த பெறுபேறுகளை பெற்றுக்கூட வேண்டுமென இலங்கை தொழிலாளர் காங்கிரஸின் தலைவரும் பொதுச்செயலாளரும் நுவரெலியா மாவட்ட நாடாளுமன்ற உறுப்பினரும் மாண்புமிகு தொண்டமான் தெரிவித்தார்.

அட்டன் ஹைலன்ஸ் கல்லூரியில் 2017ஆம் ஆண்டு இடம் பெற்ற க.பொ.த.சாதாரண தர பரீட்சையில் சிறந்த பெறுபேறுகளை பெற்ற மாணவர்களை கொட்டகலை காங்கிரஸ் தொழிநுட்ப கேட்போர் கூடத்தில் சந்தித்து உரையாடிய போதே அவர் இதனை தெரிவித்தார்.

ஆறுமுகன் தொண்டமான்,

மத்திய மாகாண தமிழ் கல்வி அமைச்சர் மருதபாண்டி ராமேஸ்வரன், இ.தொ.கா.வின் உபதலைவரும் மத்திய மாகாணசபை உறுப்பினரும் மாண்புமிகு கனகராஜ், முன்னாள் மத்திய மாகாண தமிழ் கல்வி அமைச்சர் அனுசியா சிவராஜா மற்றும் ஹைலன்ஸ் கல்லூரியின் அதிபர், ஆசிரியர்கள், மாணவர்கள் எனப்படும் கலந்து கொண்டனர்.

இதன் போது மாணவர்கள் மத்தியில் நாடாளுமன்ற உறுப்பினர் ஆறுமுகன் தொண்டமான் மேலும் தெரிவிக்கையில் - கடந்த காலங்களை விட மலையகத்தில் உள்ள பாடசாலைகளில் அதிபர், ஆசிரியர்களினால் ஆற்றப்படுகின்ற சிறந்த சேவையின் ஊடாக இன்று மலையகப் பாடசாலைகளைச் சேர்ந்த மாணவர்கள் சிறந்த பெறுபேறுகளைப்

பெற்றுத் தமது பாடசாலைகளுக்குப் பெருமை தேடித் தந்துள்ளார்கள்.

ஒரு மனிதனுடைய தலை எழுத்தை நிர்ணயிக்க போவதும் ஒரு சமூகத்தினுடைய தலைஎழுத்தை நிர்ணயிக்க போவதும் பாடசாலைதான். அதற்கு நல்லதொரு முன்னுதாரணமாகத்தான் அட்டன் ஹைலன்ஸ் கல்லூரியின் மாணவர்கள் இந்தப் பெறுபேறுகளை எடுத்துக் காட்டியிருக்கிறார்கள்.

அட்டன் ஹைலன்ஸ் கல்லூரி அண்மையில் 125 ஆவது ஆண்டு விழாவைக் கொண்டாடியது. அதேபோல் மலையகத்தில் இன்று ஏனைய பாடசாலைகள் வெள்ளிவிழா மற்றும் நூற்றாண்டு விழாக்களில் கால்பதித்து இருக்கின்றன.

மலையகம் கல்வித் துறையில் இன்று பாரிய வளர்ச்சியடைந்து காணப்படுகிறது. மலையகத்தில் இன்று வைத்தியர்கள், சட்டதரணிகள், பொறியியலாளர்கள் போன்றோர் உருவாகியிருக்கிறார்கள். எனவே மலையகம் மேலும் கல்வித்துறையில் வளர்ச்சி பெற மலையகப் பாடசாலைகளில் சேவையாற்றுகின்ற அதிபர்களும் ஆசிரியர்களும் மேலும் சிறந்த சேவையை வழங்க வேண்டும். - என்றார் அவர்.

சுதந்திரக் கட்சியின் 16 பேரால் கூட்டு எதிரணிக் குள் மோதல்

கொழும்பு, மே 14
அரசில் இருந்து விலகிய பூர்வீங்கா சுதந்திரக் கட்சியின் 16 நாடாளுமன்ற உறுப்பினர்களால் கூட்டு எதிரணிக் குள் மோதல்கள் அதிகரித்துள்ளன எனத் தகவல்கள் தெரிவிக்கின்றன.

அரசில் இருந்து விலகிய இந்த 16 நாடாளுமன்ற உறுப்பினர்களையும் கூட்டு எதிரணியுடன் இணைக்க ஒரு தரப்பினர் எதிர்ப்பு வெளியிட்டு வருகின்றனர்.

பூர்வீங்கா சுதந்திரக் கட்சியைச் சேர்ந்த அதிகமான நாடாளுமன்ற உறுப்பினர்கள் தற்போது எதிரணியில் இருப்பதால், பூர்வீங்கா பொதுஜன பெரமுனைவைக் கைவிட்டு, பூர்வீங்கா சுதந்திரக் கட்சியின் அதிகாரத்தை கைப்பற்ற வேண்டும் எனக் கூட்டு எதிரணியில் உள்ள மற்றுமொரு தரப்பு கூறி வருகிறது என கூறப்படுகிறது.

அத்துடன், பூர்வீங்கா சுதந்திரக் கட்சியின் அதிகாரத்தைக் கைப்பற்றி சுதந்திரக் கட்சியின்

தனி அரசை அமைக்க வேண்டும் என மேலும் சிலர் கருதுகின்றனர் என்பது குறிப்பிடத்தக்கது.

கூட்டு எதிரணிக் குள் அரசியல் ரீதியான பிளவுகளை ஏற்படுத்தி, அதனைப் பலவீனப்படுத்தும் அரசியல் நகர்வுகளை முன்னெடுக்கும் நோக்கிலேயே பூர்வீங்கா சுதந்திரக் கட்சியின் 16 பேர் அரசில் இருந்து விலகி எதிர்க்கட்சி வரிசையில் அமர்ந்தனர் எனவும் வேறு சில அரசியல் தரப்புத் தகவல்கள் கூறுகின்றன.

உங்களின் இயலாமையை மறைக்க எங்களைக் குறை கூற வேண்டாம்!

கொழும்பு, மே 14
முன்னாள் ஜனாதிபதி மஹிந்த ராஜபக்ஷவை சூழ்ச்சிகளால் தோற்கடித்து, தேசிய அரசாங்கம், 100 நாள் வேலைத்திட்டம் என்ற போலியான திட்டங்களை முன்வைத்து, மக்களை ஏமாற்றி இந்த அரசு ஆட்சிக்கு வந்தது.

ஆட்சி மாற்றத்தின் பின்னர் நாடு பொருளாதார மற்றும் மானிட வாழ்வியல் ரீதியில் முன்னேற்றமடையும் என்று தேசிய அரசு குறிப்பிட்டது தற்போது முழுமையடைந்துள்ளது என்று நாடாளுமன்ற உறுப்பினர் பந்துலகுணவர்தன



அரசுக்கு பந்துல எச்சரிக்கை

அரசைச் சாடியுள்ளார்.

தேசிய அரசின் முறையற்ற பொருளாதார முகாமைத்துவ

நிர்வாகத்தின் காரணமாகவே தற்போது நாடு பாரிய எதிர்விளைவுகளை எதிர்கொள்ள வேண்டியுள்ளது.

தங்களது இயலாமையை மறைப்பதற்கு கடந்த கால அரசைக் குறை கூற வேண்டாம் - என்று அவர் மேலும் எச்சரித்துள்ளார்.

நாளை
15.04.2018
செவ்வாய்க்கிழமை
நட்சத்திரம்: மூணி முய 11.27 வரை
திதி: அமாவாசை மாலை 6.08 வரை
சுபநேரம்: 10.23 - 11.53 வரை
இராசுகாலம்: 2.53 - 4.23 வரை

கல்வி வேலைத்திட்டத்தை வெற்றிகரமாக முன்னெடுப்பதற்கு

தனியார் நிறுவனங்களின் ஒத்துழைப்பை பெற்றுக் கொள்வதற்குத் தீர்மானம்

கொழும்பு, மே 14
13 வருட உறுதி செய்யப் பட்ட கல்வி வேலைத் திட்டத்தை வெற்றிகரமாக முன்னெடுப்பதற்கு அரசு நிறுவனங்களைப் போன்று அங்கீகரிக்கப்பட்ட தனியார் நிறுவனங்களின் ஒத்துழைப்புக்களை பெற்றுக் கொள்ளத் தீர்மானிக்கப்பட்டுள்ளது என கல்வி அமைச்சர் அகிலவிராஜ் காரியவசம் தெரிவித்துள்ளார்.
இதற்காக முன்வந்திருக்கும் நிறுவனங்களுக்கு அமைச்சர் நன்றி தெரிவித்துள்ளார்.
நாட்டின் முன்னேற்றத்

**அகிலவிராஜ்
காரியவசம்
கூறுகிறார்**



திற்காக மேற்கொள்ளப்படும் நடவடிக்கைகளில் அரசு மற்றும் தனியார் நிறுவனங்கள் ஒன்றிணைந்து செயற்படுவதன் அவசியத்தை அமைச்சர் சுட்டிக்காட்டியுள்ளார்.
13 வருட உறுதி செய்யப்பட்ட கல்வி வேலைத்திட்டத்தை நடைமுறைப்படுத்துவது தொடர்பில் கல்வி அமைச்சில் அண்மையில் இடம் பெற்ற இந்த பேச்சில் அரசு மற்றும் தனியார் நிறுவனங்களின் அதிகாரிகள் கலந்து கொண்டனர்.
இந்த வேலைத்திட்டத்தின்

கீழ் 26 தொழில் கற்கை நெறிகள், பாடசாலை கற்கை நெறிகளில் சேர்க்கப்படவுள்ளன. க.பொ.த. சாதாரண தர பரீட்சையில் சித்தி பெற்ற மற்றும் சித்தி பெறாதவறிய மாணவர்கள், இந்தத் தொழில் கற்கை நெறியின் கீழ் கல்வியை பெற்றுக் கொள்வதற்கான சந்தர்ப்பம் கிடைக்கிறது.
இதன் முதற்கட்டத்தின் கீழ் 42 பாடசாலைகளைச் சேர்ந்த இரண்டாயிரத்து 400 மாணவர்கள் தற்போது கல்வி கற்கின்றனர் என்பது குறிப்பிடத்தக்கது.

தன்னையும், தன் கட்சியை விடவும் நாட்டை நேசிப்பவர்கள் அவசியம்

கொழும்பு, மே 14
நாட்டைக் கட்டியெழுப்புவதற்கு தன்னையிடவும், தனது கட்சியை விடவும், நாட்டை நேசிப்பவர்கள் அவசியம் என ஸ்ரீ லங்கா சுதந்திரக் கட்சியின் பொதுச் செயலாளர் துமிந்த தீஸா நாயக்க தெரிவித்துள்ளார்.
தேசிய அரசின் சேவையைப் பெற்றுக் கொள்ள அனைவரும் முயற்சிக்க வேண்டும் எனவும் அவர் கூறியுள்ளார்.
திருகோணமலை மொரவெவ பிர



தேசத்தில் இடம்பெற்ற நிகழ்வொன்றில் கலந்துகொண்டு கருத்துத் தெரிவிக்கையில் அவர் இதனைக் குறிப்பிட்டுள்ளார்.

பேருவளையில் வெள்ளம் காரணமாக 50 இற்கும் மேற்பட்ட குடும்பம் பாதிப்பு!

கொழும்பு, மே 14
நேற்று முன்தினம் முதல் நிலவி வரும் கடும் மழையுடன் கூடிய காலநிலை காரணமாக பேருவளையின் பல பகுதிகள் வெள்ள நீரில் மூழ்கியுள்ளன எனத் தெரிவிக்கப்படுகிறது.
பேருவளை பள்ளிவீதி, சமத் மாவத்தை போன்ற பிரதேசங்கள் உள்ளிட்ட பல பிரதேசங்களில் சுமார் 150 வீடுகள் இந்த வெள்ளத்தால் பாதிக்கப்பட்டுள்ளன.
பாதிக்கப்பட்ட மக்களின் அத்தியாவசிய தேவைகள் தொடர்பில் சம்பந்



தப்பட்ட அதிகாரிகள் நடவடிக்கை மேற்கொள்ளவேண்டும் என பிரதேசவாசிகள் வேண்டுகோள் விடுத்துள்ளனர்.


என்.எஸ்.பி. நடமாடும் வங்கி கடன் சேவை

கொழும்பு, மே 14
தேசிய சேமிப்பு வங்கி ஏற்பாடு செய்துள்ள என்.எஸ்.பி. நடமாடும் வங்கி கடன் சேவை கண்டியில் நடைபெறவுள்ளது.
இந்த நடமாடும் சேவை மாகந்த, இருகல்போதி விகாரையிலும் தென்னகும்புர ஸ்ரீ சதர்ஷனாராம விகாரையிலும், அம்பிட்டிய பிரதேச

சபை விளையாட்டு மண்டபம் உள்ளிட்ட இடங்களில் இன்றும் நாளையும் இடம்பெறவுள்ளன.
தேசிய சேமிப்பு வங்கி நடைமுறைப்படுத்தியுள்ள கடன் சேவை தொடர்பான தகவல்களை இதன் போது பொதுமக்கள் பெற்றுக் கொள்ள முடியும் என்றும் தெரிவிக்கப்படுகிறது.

ரு. ஒரு கோடியே 60 லட்சம் ஒதுக்கீடு:

நன்னீர் மீள்வளர்ப்பு திட்டம்; விரிவுபடுத்த நடவடிக்கை



கொழும்பு, மே 14
எம்பிலிப்பிட்டிய பிரதேசத்தில் குளங்களை அண்டிய பகுதிகளில் நன்னீர் மீள்வளர்ப்பை விரிவுபடுத்துவதற்கான திட்டமொன்றை நீரியியல் வள அபிவிருத்தி அதிகார சபை

தற்போது ஆரம்பித்துள்ளது.
இதன்கீழ் செவனகல மற்றும் எம்பிலிப்பிட்டிய பிரதேச செயலாளர் பிரிவுகளில் உள்ள உடவலவ, ஊரு சிட்டாவாவ, சந்திரிகா குளம் உள்ளிட்ட குளங்களில் இதற்கான நடவடிக்கை தற்போது மேற்கொள்ளப்பட்டுள்ளன.
இவற்றில் சுமார் ஒன்பது இலட்சம் மீன்குஞ்சுகள் விடுவிக்கப்பட்டுள்ளன.
இந்தத் திட்டத்திற்காக அரசு ஒரு கோடி 60 லட்சம் ரூபாவை ஒதுக்கீடு செய்துள்ளது.

இரண்டாவது வார்த்தக வலயம் தென் மாகாணம் வெல்கமவில்

கொழும்பு, மே 14
தென் மாகாணத்தில் இரண்டாவது வார்த்தக வலயத்தை அமைக்கும் பணிகள் இந்த வருடத்தில் ஆரம்பிக்கப்படும் என்று பிரதமர் ரணில் விக்கிரமசிங்க தெரிவித்துள்ளார்.
வெல்கம பிரதேசத்தில் இது அமைக்க

ப்படவுள்ளது. காலி ஹபராதுவ புதிய செயலாளர் அலுவலக கட்டத்தொகுதி நேற்று முன்தினம் காலை பொதுமக்களிடம் கையளிக்கப்பட்டது.
இந்த நிகழ்வில் கலந்து கொண்டு உரையாற்றும் போது பிரதமர் இந்த விடயங்களைக் குறிப்பிட்டார்.

கட்டட நிர்மாணத்துறையில் ஈடுபட்டுள்ளோருக்கு உயர் தர சான்றிதழை அறிமுகப்படுத்தும் திட்டம்

கொழும்பு, மே 14
கட்டட நிர்மாணத்துறையில் ஈடுபட்டுள்ளவர்களுக்கு உயர் தரத்திலான சான்றிதழை அறிமுகப்படுத்துவதற்கான வேலைத்திட்டம் துரிதமாக முன்னெடுக்கப்படும் என்று தொழில் பயிற்சி மற்றும் ஆற்றல் அபிவிருத்தி பிரதி அமைச்சர் கருணாரத்ன பரண விதான தெரிவித்துள்ளார்.
இந்தத் துறையில் ஈடுபட்டுள்ளவர்களுக்கு சமூகத்தில் கௌரவத்தைப் பெற்றுக் கொடுப்பதில் நிலவும் கலாசார ரீதியான வேற்றுமைகளை இல்லாது செய்ய வேண்டும் என்றும் பிரதி அமைச்சர் தெரிவித்துள்ளார்.
கட்டட நிர்மாணத்துறை ஆற்றல் பேரவையின் வருடாந்தக் கூட்டம் நேற்று முன்தினம் நடைபெற்றது.
இந்தக் கூட்டத்தில் கலந்து கொண்டு பிரதி அமைச்சர் இவ்வாறு குறிப்பிட்டார்.



இந்தப் பேரவையின் புதிய தலைவராக எஸ்.பி.லியனாராச்சி தெரிவானார். செயலாளராக ஜனசிறி சமரதுங்க நியமிக்கப்பட்டார். இதன்போது பிரதி அமைச்சர் மேலும் தெரிவித்தவை வருமாறு:-
பாரியளவிலான கட்டட நிர்மாணத்

துறைக் காக சில நிறுவனங்கள் வெளிநாட்டுப் பணியாளர்களை அழைப்பதற்கு அனுமதி கோரியிருந்த போதிலும் இந்தக் கோரிக்கை உண்கப்படுத்தக் கூடிய ஒன்றல்ல.
இந்தக் கோரிக்கையை நடைமுறைப்படுத்துவதன் மூலம் நாட்டில் பெரிய சமூக பொருளாதார பிரச்சினை ஏற்படக் கூடும் என்று சுட்டிக்காட்டினார்.
இந்த நிகழ்வில் கலந்து கொண்ட கல்வி அமைச்சின் செயலாளர் சனில் ஹெட்டியாராச்சி உரையாற்றுகையில்-
தரம் 11இலிருந்து தெரிவு செய்யப்பட்ட பாடசாலை மாணவர்களுக்கு தொழில் கல்வி வழங்கப்படும். பரீட்சையை இலக்காகக் கொண்ட கல்வி முறைக்கு பதிலாக ஆற்றல் அபிவிருத்தியில் தமது பிள்ளைகளை ஈடுபடுத்துவதற்கு முன்வர வேண்டும் என்று குறிப்பிட்டார்.

மின்தடை

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை செவ்வாய்க் கிழமை காலை 8 மணியிலிருந்து மாலை மணி வரை-
வடமேல்பு பிரதேசத்தில்-
தவசிக்குளம் கிராமம், கல் மடு II கிராமம், சாம்பல் தோட்டம் கிராமம், வேப்பங்குளம் கிராமம், குடாகச்ச கொடிய, மகாமயிலங்குளம், துட்டுவாகை, குடாகச்ச கொடிய கல்உடைக்கும் ஆலை ஆகிய பிரதேசங்களிலும் மின் விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார். (இ)

சமுர்த்தி கொடுப்பனவுகள் குறைக்கப்பட மாட்டா!

கொழும்பு, மே 14

தற்போதைய அரசின் கீழ் சமுர்த்தி கொடுப்பனவுகள் எந்த வேளையிலும் குறைக்கப்பட மாட்டா என்று சமூக வலுவூட்டல்கள் அமைச்சர் பி ஹரிசன் தெரிவித்துள்ளார்.

மேலும் ஒரு இலட்சத்து 50 ஆயிரம் பேருக்கு சமுர்த்தி நிவாரணத்தை பெற்றுக் கொடுக்க அரசு நடவடிக்கை எடுக்கும் என்றும் அமைச்சர் மேலும் தெரிவித்தார்.

சுதேசர் ராசு பலன் (14.05.2018)

2018 ஆம் ஆண்டு விளம்பி வருடம் சித்திரைத்திங்கள் 31 ஆம் நாள் திங்கட்கிழமை சதுர்த்தசித்தி இரவு 7.47 மணி வரை பின்னர் அமாவாசை. நட்சத்திரம்: அசுவினி பகல் 12.30 மணி வரை பின்னர் பரணி. சித்தயோகம் முழுவதும்.

ராகுகாலம் - காலை 7.25 மணி முதல் 8.59 மணி வரை.

சுபநேரம் - பகல் 11.52 மணி முதல் 1.22 மணி வரை.

தீவசம் செய்ய வேண்டிய திதி - சித்திரை மாத தேய்பிறை சதுர்த்தசி.

பிறந்த நட்சத்திர வழிபாடு - அசுவினி.

'ஐக்கிய' பிரம்மபுத்ரி சி.ஐ.ஐ.கத்தல்வரசர்மா ஜே.பி

மேஷம்
இனிமையான நாள். பணப்புழக்கம் தாராளமாக இருக்கும். குடும்பத்தில் சந்தோஷம் குடிகொள்ளும். நீண்டநாள்களாக தடைப்பட்ட காரியங்கள் கைகூடும். தொழில் வியாபாரம் சிறப்பாக நடைபெற்று லாபத்தைத் தரும்.

ரிஷபம்
சஞ்சலமான நாள். பணம் பற்றாக்குறையாக இருக்கும். குடும்பத்தில் சச்சரவுகள் உண்டாகி மறையும். உடலா ரோக்கியத்தில் கவனம் செலுத்த வேண்டி வரும். குடும்ப உறுப்பினர்களுக்கு மருந்துச் செலவுகள் ஏற்படும்.

மிதுனம்
ஆக்கபூர்வமான நாள். பொருளாதார நிலை சிறப்பாக அமையும். உத்தியோகத்தர்களுக்கு தடைப்பட்ட உயர்வுகள் கிடைக்கும். தொழில், வியாபாரம் சிறப்பாக நடைபெற்று லாபத்தைத் தரும்.

கடகம்
மத்திமமான நாள். பொருள் வரவு மத்திமமாக இருக்கும். வரவுக்கு மீறிய செலவுகள் உண்டாகும். குடும்பத்தில் சிறு சிறு பிரச்சினைகளை சந்திக்க நேரிடும். செலவுகளைச் சமாளிக்க கடன்கள் வாங்க நேரிடும்.

சிம்மம்
யோகமான நாள். பணம் தாராளமாகப் புழங்கும். உத்தியோக நிலையில் உயர்வுகளும் பாராட்டுகளும் கிடைக்கும். குடும்பத் தேவைகள் பூர்த்தியாகும். உற்றார், உறவினர்கள் சாதகமாக அமைவார்கள்.

கன்னி
சலனம் மிகுந்த நாள். பொருள் வரவைவிட செலவுகள் அதிகமாக இருக்கும். குடும்ப வாழ்வில் நிம்மதி குறையும். உடல் நலத்திலும் மருத்துவச் செலவுகள் ஏற்படும். எடுக்கும் முயற்சிகள் இழபறியில் இருக்கும்.

துலாம்
மத்திம பலன்கள் காணப்படுகின்றன. பொருள் வரவு சுமாராக இருக்கும். தேகாரோக்கியத்தில் மந்த நிலை காணப்படும். குடும்ப அமைதி பேணப்படும். தொழில் பிரயாசை அலைச்சல்கள் அதிகரிக்கும்.

விருச்சிகம்
சுபீட்சமான நாள். தனலாபம் பெருகும். குடும்பத்தில் ஒற்றுமையும், சுபீட்சமும் உண்டாகும். கடன்கள் குறையும். ஆடை, ஆபரணம் சேரும். உறவினர் வழியில் விருச்சிகம் மகிழ்ச்சி தரும் சம்பவங்கள் நிகழும்.

தனுசு
இன்பமான நாள். பணம் பல வழிகளிலும் வந்து சேரும். குடும்பத்தில் சந்தோசம் மிகுந்து காணப்படும். பிரிந்திருந்த குடும்பங்கள் ஒன்று சேரும் வாய்ப்பு உண்டாகும். சிலருக்கு திருமண காரியங்கள் ஒப்பேறும்.

மகரம்
கலவையான நாள். பணம் தட்டுப்பாடாக இருக்கும். குடும்பத்தில் குழப்பமான நிலை காணப்படும். எடுக்கும் புதிய முயற்சிகள் தோல்வியடையும். வரவுக்கு மீறிய செலவுகளால் சமாளிக்க முயாமல் சிரமப்பட நேரும்.

கும்பம்
சமபலன்கள் காணப்படுகின்றன. வரவும் செலவும் சமமாக இருக்கும். உத்தியோக நிலையில் வேலைப்புழவும் உடனிருப்பவர்களால் சாதகமற்ற பலன்களும் உண்டாகும். குடும்பத்தில் மன நிம்மதி குறையும்.

மீனம்
கீர்த்தியான நாள். பொருளாதாரம் வளமாக இருக்கும். குடும்ப உறவு அன்புடையதாக இருக்கும். உறவினர்களும் நண்பர்களும் ஆதரவாக இருப்பார்கள். மாணவர்கள் தேர்வில் சிறந்த மதிப்பெண் பெறுவார்கள்.

சந்திராஷ்டம நாள்: உத்தரம் 2 ஆம், 3 ஆம், 4 ஆம் பாடம், பூசம், அத்தம், சித்திரை 1 ஆம், 2 ஆம் பாடங்களில் ஆசிய பிறந்தோர் சுபசுகருமங்கள் தொடங்குவதைத் தவிர்க்கவும்.

முகாமைத்துவ உதவியாளர் சேவை; புதிதாக 5 ஆயிரம் பேர் இணைப்பு

அரசு முகாமைத்துவ உதவியாளர் சேவையில் மேலும் ஐயாயிரம் பேர் புதிதாக சேர்த்துக் கொள்ளப்படவுள்ளனர். சமீபத்தில் நடைபெற்ற வரையறுக்கப்பட்ட மற்றும் போட்டி பரீட்சையின் ஆக்கக் கூடிய புள்ளிகளை பெற்ற பரீட்சார்த்திகள் நேர்முக பரீட்சையின் மூலம் இதற்காக தெரிவு செய்யப்பட்டுள்ளனர் என அரசு நிர்வாக அமைச்சர் ஒன்றிணைந்த சேவைகள் பணிப்பாளர் நாயகம் திருமதி கே.வி.பி.எம்.ஜி. கமகே தெரிவித்தார்.

இன்று அலரி மாளிகையில் நியமனக் கடிதம்

இவர்களுக்கான நியமனக் கடிதங்கள் பிரதமர் ரணில் விக்கிரமசிங்கதலைமையில் அலரி மாளிகையில் இன்று காலை வழங்கப்படவுள்ளன. அமைச்சர் ரஞ்சித் மத்தும பண்டராவும் இந்த நிகழ்வில் கலந்து கொள்ளவுள்ளார். சேவையில் இணைத்துக் கொள்ளப்படுவோர் மாவட்ட மட்டத்தில் இரண்டு வார பயிற்சி வழங்கப்படும். இணைத் தொடர்ந்து நாட்டின் அனைத்து மாவட்டங்களிலும் நிலவும் வெற்றிடங்களுக்கு இவர்கள் நியமிக்கப்படுவார்கள் என்று திருமதி கமகே தெரிவித்தார்.

இவர்கள் சேவையில் இணைத்துக் கொள்ளப்படுவதன் மூலம் கடந்த வருடத்தில் ஜனவரி 30 ஆம் திகதி அளவில் அரசு முகாமைத்துவ உதவியாளர் சேவையில் நிலவிய அனைத்து வெற்றிடங்களும் முழுமைப்படுத்தப்படும் என்றும் தெரிவிக்கப்படுகிறது.

28 வருடங்கள் ஔரே கட்சியில் செயற்பட்டால் மக்கள் என் மீது நம்பிக்கை வைத்துள்ளனர் அமைச்சர் மஹிந்த அமரவீர தெரிவிப்பு

கொழும்பு, மே 14

அரசியலுக்கு வந்து 28 வருடங்கள் கடந்து விட்டது. இந்த காலம் முழுவதும் ஔரே கட்சியில் இருந்து செயற்பட்டதன் காரணமாகவே மக்கள் என் மீது நம்பிக்கை வைத்துள்ளனர் என ஐக்கிய மக்கள் சுதந்திர முன்னணியின் பொதுச் செயலாளரான அமைச்சர் மஹிந்த அமரவீர தெரிவித்துள்ளார்.



ஐக்கிய தேசியக் கட்சியில் இணையும் எந்த எதிர் பார்ப்பும் இல்லை. அதே போல் ஸ்ரீலங்கா பொது ஜன பெரமுனவுக்கும் செல்ல போவதில்லை. தொடர்ந்தும் ஸ்ரீலங்கா சுதந்திரக் கட்சியில் இருந்தே செயற்படுவோம். ஸ்ரீலங்கா சுதந்திரக் கட்சிக்கு ஆட்சியமைக்கும் இயலுமை உள்ளது. 2020 ஆம் ஆண்டு அரசியலில் இருந்து ஓய்வுபெற போவதில்லை என ஜனாதிபதி மைத்திரிபால சிறிசேன கூறியுள்ளார். மைத்திரிபால சிறிசேன அடுத்த ஜனாதிபதித் தேர்தலில் போட்டியிடுவார். மைத்திரிபால சிறிசேனவே சிங்கள, தமிழ், முஸ்லிம் என அனைத்து மக்களின் நம்பிக்கையை வென்றுள்ள ஔரே தலைவர் எனவும் மஹிந்த அமரவீர குறிப்பிட்டுள்ளார்.

அம்பாந்தோட்டையில் நேற்று நடைபெற்ற கூட்டம் ஒன்றில் உரையாற்றும் போதே அவர் இதனை கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

அரசிலிருந்து வெளியேறிய 16 பேரும் ஸ்ரீலங்கா சுதந்திரக் கட்சியில் இருந்து விலகமாட்டார்கள் என்ற நம்பிக்கை இருக்கின்றது.

சிலர் எம்மீது குற்றம் சுமத்துகின்றனர். நான் அரசியலுக்கு வந்து 28 வருடங்கள் கடந்து விட்டது. ஒரே கட்சியில் இருந்து செயற்பட்டதன் காரணமாகவே மக்கள் எங்கள் மீது நம்பிக்கை வைத்துள்ளனர்.

மறைமுகமாக நிறைவேற்றப்படவுள்ள எட்கா உடன்படிக்கை: சிசிரி ஜயகொடி

சிங்கப்பூருடன் கைச்சாத்திடப்படவிருக்கும் சுதந்திர வர்த்தக உடன்படிக்கையினூடாக இந்தியாவின் எட்கா உடன்படிக்கையும் மறைமுகமாக நிறைவேற்றப்படும் என நாடாளுமன்ற உறுப்பினர் சிசிரி ஜயகொடி தெரிவித்தார்.

யாவுடன் கைச்சாத்திடப்பட்ட உடன்படிக்கையின் காரணமாக நாட்டின் பொருளாதாரம் பெரும் வீழ்ச்சியடைந்தது.

இந்த நிலையில் சிங்கப்பூருடன் கைச்சாத்திடப்படவுள்ள உடன்படிக்கையின் மூலம் சிங்கப்பூர் நாட்டினரே அதிகளவான அனுபவிக் களை அனுபவிக்க வேண்டிய நிலை தோற்றம் பெறும்.

அத்துடன் சொந்த நாட்டிலே இலங்கை பிரஜைகளின் தொழில் உரிமைகள் இல்லாமல் போகும் நிலையும் உருவாகலாம்.

அத்துடன் இந்த உடன்படிக்கையினூடாக இந்தியாவுடனான எட்கா உடன்படிக்கையும் மறைமுகமாக நிறைவேற்றப்படும். - என்றார்.

வடக்கு, கிழக்கில் காணி விடுவிப்புக்காக இராணுவத்துக்கு மேலும் 87 கோடி ரூபா ஒதுக்கீடு!

வடக்கு, கிழக்கில் 522 ஏக்கர் தனியார் காணிகளை விடுவிக்க இராணுவம் இணக்கம் வெளியிட்டுள்ளதாக தெரிவிக்கப்பட்டுள்ளது.

வடக்கு, கிழக்கில் முப்படையின் வசமுள்ள காணிகளில் 4, 992 ஏக்கர் தனியார் மற்றும் அரசு காணிகள் ஏற்கனவே அரசால் விடுவிக்கப்பட்டுள்ளன.

இந்த நிலையில், தற்போது காணிகளில் அமைக்கப்பட்டுள்ள இராணுவ முகாம்களை அகற்றி அவற்றை வேறு இடங்களில் அமைக்க அமைச்சர்களான மங்களசுமரவீர மற்றும் டி.எம்.சுவாமிநாதன் ஆகியோரால் 866.71 மில்லியன் ரூபா (சுமார் 87 கோடி) நிதி ஒதுக்கீடு கோரி அமைச்சரவைப் பத்திரம் தாக்கல் செய்யப்பட்டது.

அந்த அமைச்சரவை பத்திரத்திற்கு அமைச்சரவை அனுமதி வழங்கியுள்ளது எனத் தெரிவிக்கப்பட்டுள்ளது.

இளைஞனை காணவில்லை

முல்லைத்தீவு, மே 14
முல்லைத்தீவு - ஒட்டுசுட்டான் - சிவநகரைச் சேர்ந்த 16 வயதுடைய மாணவனைக் காணவில்லை என மனித உரிமை ஆணைக்குழுவில் முறைப்பாடு செய்யப்பட்டுள்ளது.

அருமைதாஸ் மதுசன் என்ற மாணவன் முல்லைத்தீவுப் பகுதியில் உள்ள உறவினர்கள் வீட்டுக்குக் கடந்த 27 ஆம் திகதி சென்று இரண்டு வாரங்களாக வீடு திரும்பாத நிலையில் மனித உரிமை ஆணைக்குழுவில் முறைப்பாடு செய்யப்பட்டுள்ளது.

முன்னாள் போராளியான இந்த மாணவனின் தந்தை காணாமற் போனதை அடுத்து தாய் பல்வேறு போராட்டங்களில் ஈடுபட்டு வந்தார்.

இந்நிலையில் அவரது தந்தை தொடர்பில் மகனிடம் விசாரணை செய்து வந்துள்ளார்கள் எனவும், ஆனால் தந்து மகன் சிலாவத்தை யில் உள்ள உறவினர்களின் வீட்டுக்குச் செல்வதாக சென்றவன். தற்போது காணவில்லை எனத் தாயார் தெரிவித்துள்ளார்.

இந்த விடயம் தொடர்பில் வடமா காணசபை உறுப்பினர் ஜி.ரவி கரனிடம் முறையிட்டுள்ளதைத் தொடர்ந்து வவுனியாவில் உள்ள மனித உரிமைகள் ஆணைக் குழுவில் முறைப்பாடு செய்யப்பட்டுள்ளது.

சிறிலங்கா சுதந்திரக் கட்சியின் சார்பில் கோட்பாடே பொருத்தமான வேட்பாளர்

கொழும்பு, மே 14
சிறிலங்கா சுதந்திரக் கட்சியின் சார்பில், ஜனாதிபதி வேட்பாளராகப் போட்டியிடுவதற்கு, முன்னாள் பாதுகாப்புச் செயலர் கோட்டாபய ராஜபக்ஷவே பொருத்தமானவர் என்று அந்தக் கட்சியின் நாடாளுமன்ற உறுப்பினர் ஜோன் செனவிரத்தன தெரிவித்துள்ளார்.

கூட்டு அரசில் அங்கம் வகித்து விட்டு, அண்மையில் எதிர்க்கட்சியில் அமர்ந்துள்ள சிறிலங்கா சுதந்திரக் கட்சியின்



இப்படிக்கூறுகிறார் ஜோன் செனவிரத்தன

16 நாடாளுமன்ற உறுப்பினர்களில் ஒருவரான ஜோன்

செனவிரத்தன, தாம் அரசில் இருந்து விலகியபோதும், கட்சியில் இருந்து விலகவில்லை என்றும் குறிப்பிட்டார்.

கோட்டாபய ராஜபக்ஷவும் பங்கேற்ற நிகழ்விலேயே, அவர் இந்தக் கருத்தை வெளியிட்டார்.


இதன்போது, ஜனாதிபதி வேட்பாளராகப் போட்டியிடும் விருப்பம் உள்ளதா என்று கோட்டாபய ராஜபக்ஷவிடம் ஊடகவியலாளர்கள் கேள்வி எழுப்பினர்.

அதற்கு அவர், இதுபற்றித் தாம் முடிவெடுக்கவில்லை என்றும், இந்த விடயம் தொடர்பாக தமது சகோதரர் மஹிந்த

ராஜபக்ஷ முடிவெடுத்த பின்னர் தாம் முடிவெடுக்கவிருப்பதாகவும், பதிலளித்துள்ளார்.

அதேவேளை, சிறிலங்கா சுதந்திரக் கட்சியின் சார்பில் அதிபர்தேர்தலில் போட்டியிடுவதற்கு, மைத்திரிபால சிறிசேனவே பொருத்தமான வேட்பாளர் என்று அந்தக் கட்சியின் செயலர் துமிந்த திஸநாயக்க மற்றும் ஐக்கிய மக்கள் சுதந்திர முன்னணியின் பொதுச்செயலர் மஹிந்த அமரவீர ஆகியோர் கருத்து வெளியிட்டிருந்தனர் என்பது குறிப்பிடத்தக்கது.

கரையோரத்துக்கு அப்பாற்பட்ட கடலில் நாளை வரை கொந்தளிப்பு



(இது கரைக்கு வரும் அலைகளின் உயரம் அல்ல) கடல் பரப்புகள் ஓரளவு கொந்தளிப்பாகக் காணப்படுவதுடன் அலைகளின் தாக்கமும் அதிகமாக காணப்படும்.

புத்தளத்திலிருந்து கொழும்பு மற்றும் காலி ஊடாக பொத்துவில் வரையான கரையோரத்திற்கு அப்பாற்பட்ட கடற்பரப்புகளில் மழையோ அல்லது இடியுடன் கூடிய மழையோ பெய்வதற்கான சாத்தியம் காணப்படுகின்றது.

கொழும்பு, மே 14
மன்னாரிலிருந்து கொழும்பு மற்றும் காலி ஊடாக மட்டக்களப்பு வரையான கரையோரத்திற்கு அப்பாற்பட்ட கடல் நாளை வரை ஓரளவு கொந்தளிப்பாகக் காணப்படுவதுடன் அலைகளின் தாக்கமும் அதிகமாக காணப்படும் என வளிமண்டலவியல் திணைக்களம் நேற்றுக் காலை வெளியிட்ட வானிலை அறிக்கையில் தெரிவிக்கப்பட்டிருந்தது.

வளிமண்டலவியல் திணைக்களம் தகவல்

இதுதொடர்பாக அத்திணைக்களம் வெளியிட்டுள்ள அறிக்கையில் மேலும் குறிப்பிடப்பட்டவை வருமாறு:-

2018 மே 15 ஆம் திகதி வரை மன்னாரிலிருந்து கொழும்பு மற்றும் காலி ஊடாக மட்டக்களப்பு வரையான கரையோரத்திற்கு அப்பாற்பட்ட கடற்பரப்புகளில் 2.0 - 2.5 மீ உயரம் வரை மேலெழும் அலைகள் காரணமாக

கின்றது. ஏனைய கடற்பரப்புகளில் பல இடங்களில் மாலையில் அல்லது இரவில் மழையோ அல்லது இடியுடன் கூடிய மழையோ பெய்வதற்கான சாத்தியம் காணப்படுகின்றது.

நாட்டைச் சூழவுள்ள கடற்பரப்புகளில் காற்றானது தென்மேற்கு திசையிலிருந்து வீசுவதுடன் காற்றின் வேகமானது மணித்தியாலத்துக்கு 20 - 30 கிலோமீற்றர் வரை காணப்படும்.

புத்தளத்திலிருந்து மன்னார் ஊடாக காங்கேசன்துறை வரையான கடற்பரப்புகளில் காற்றின் வேகமானது அவ்வப்போது மணித்தியாலத்துக்கு 45 கிலோமீற்றர் வரை அதிகரித்து வீசக்கூடும்.

இடியுடன் கூடிய மழை பெய்யும் வேளைகளில் தற்காலிகமாக கடல் மிகவும் கொந்தளிப்பாக காணப்படுவதுடன் காற்றின் வேகமானது சடுதியாக (மணித்தியாலத்துக்கு 70-80 கிலோமீற்றர் வரை) அதிகரித்து வீசக்கூடும் என்றும் குறிப்பிடப்பட்டுள்ளது.



ஏற்றுமதி அபிவிருத்தி சபை ஏற்பாடு செய்த இரண்டாயிரம் புதிய ஏற்றுமதியாளர்களை உருவாக்கும் வேலைத்திட்டத்தின் கண்காட்சி மாத்தறையில் நடைபெற்றது. இந்தக் கண்காட்சியை அமைச்சர்களான மங்கள சமரவீர, மலிக் சமரவிக்ரம ஆகியோர் பார்வையிட்டனர்.

இரண்டு வருடத்திற்கு ஒரு முறை குடிசன மதிப்பீடு கணிக்க முடிவு

கொழும்பு, மே 14
இரு வருடங்களுக்கு ஒருமுறை நாட்டில் வீடுகள் மற்றும் குடிசன மதிப்பீட்டை மேற்கொள்வதற்கு தீர்மானிக்கப்பட்டுள்ளது எனக் குடிசன மதிப்பீடு புள்ளிவிவரத்திணைக்களத்தின் பணிப்பாளர் நாயகம் அமரசத்ர சிங்க தெரிவித்துள்ளார்.

இது தொடர்பில் குடிசன மதிப்பீடு புள்ளிவிவரத் திணைக்களத்தின் பணிப்பாளர் நாயகம் அமரசத்ர சிங்க மேலும் தெரிவிக்கையில் - பத்து வருடங்களுக்கு ஒரு முறை மேற்கொள்ளப்படும் குடிசன மதிப்

பீட்டுக்கு மேலதிகமாக இது மேற்கொள்ளப்படுகிறது.

இதற்கமைய மே மற்றும் ஜூன் மாதங்களில் வீடு மற்றும் குடிசன மதிப்பீடுகள் மேற்கொள்ளப்படும்.

திணைக்கள அதிகாரிகளுக்கு மேலதிகமாக பயிற்சிபெற்ற அதிகாரிகள் சிலர் இந்த இரண்டு மாதங்களிலும் நாட்டிலுள்ள அனைத்து வீடுகளுக்கும் விஜயம் செய்து குடிசன மதிப்பீடுகளை மேற்கொள்வார்கள் என அவர் மேலும் தெரிவித்தார்.

ரயில்வே துறையை அபிவிருத்தி செய்ய நடவடிக்கை

கொழும்பு, மே 14
எதிர்வரும் 20 வருட காலத்தை இலக்காகக் கொண்டு ரயில்வே துறையை அபிவிருத்தி செய்வதற்கான திட்டத்தை வகுப்பதற்கான நடவடிக்கை மேற்கொள்ளப்பட்டுள்ளது என அமைச்சர் நிமல் சிறிபால டிசில்வா தெரிவித்துள்ளார்.

இதற்காக 60 கோடி 50 லட்சம் அமெரிக்க டொலர்கள் நிதி ஒதுக்கீடு செய்யப்பட்டுள்ளது என்றும் தமது அமைச்சில் சமீபத்தில் நடைபெற்ற கூட்டம் ஒன்றில் அமைச்சர்



இந்த விடயங்களை குறிப்பிட்டார்.

இது தொடர்பில் அவர் மேலும் தெரிவிக்கையில் - நாளாந்தம் ரயில்கள் மூலம்

கொழும்புக்கு வரும் மற்றும் கொழும்பில் இருந்து புறப்பட்டுச் செல்லும் பயணிகளின் எண்ணிக்கை சுமார் 3 லட்சமாகும். 2025 ஆம் ஆண்டள

வில் இந்த எண்ணிக்கை 12 லட்சமாக அதிகரிக்கும் என்றும் மதிப்பிடப்பட்டுள்ளது.

இந்த மக்களுக்கு வசதிகளை செய்தி கொடுப்பதற்கான புதிய அபிவிருத்தித் திட்டம் ஒன்று தேவையாகும். ரயில் பாதை கட்டமைப்பை மேம்படுத்தல், புதிய சமீக்கை கட்டமைப்பை அறிமுகப்படுத்தல், புதிய தொடர்பாடல் முறையும் இதன்மூலம் பயன்படுத்தப்படும்.

திட்டத்தை வகுப்பதற்காக ஆசிய அபிவிருத்தி வங்கி 15 லட்சம் அமெரிக்க டொலர்

களை நிதியுதவியாக வழங்கியுள்ளது என்றும் அமைச்சர் கூறினார்.

இதற்கு மேலதிகமாக தள ஆய்வு மற்றும் தயாரிப்பு விடயங்களுக்காக 100 கோடி அமெரிக்க டொலர்களை இந்த வங்கி வழங்கவுள்ளது.

கொழும்பு மற்றும் அதனை அண்டிய பிரதேசங்களில் ரயில் சேவைக்கு தேவையான நீர்மண்பணி மற்றும் ரயில் பாதைகளை அமைப்பதற்கு எனவும் 60 கோடி ரூபாய்களை வங்கி வழங்குகிறது என்றும் தெரிவிக்கப்பட்டுள்ளது.

சமூக நலப் பணிகளில் ஆர்வம் கொண்டுள்ள இளைஞர், யுவதிகளுக்கான பயிற்சிப் பட்டறை

அவர்கள் மாற்றத்தை ஏற்படுத்துவார்கள் என்பது திண்ணம்

-அல்பேட் பெஸ்ரியன்

ZOA நிறுவனத்தின் அனுசரணையுடன் சேஞ்ச் நிறுவனத்தினால் நடத்தப்பட்ட உள சமூக நண்பர்களுக்கான 10 நாள் வதிவிடப் பயிற்சிப் பட்டறையின் சான்றிதழ் வழங்கும் வைபவம் கடந்த வெள்ளிக்கிழமை யாழ். கியுடெக் அரங்கில் நடைபெற்றது.

இந்த நிகழ்வின் பிரதம விருந்தினராக யாழ். மாவட்ட உளவளத்துணை இணைப்பாளர் ந. உதயகுமாரும் சிறப்பு விருந்தினர்களாக உள மருத்துவர் சிவதாஸும் ZOA நிறுவனத்தின் தேசிய இணைப்பாளர் அன்ரனி கலீசியஸும் வசந்தக இயக்குநர் அருட்கலாநிதி டேமியனும், தொடர்பு இயக்குநர் அருட்கலாநிதி டேவீர் வி. பற்றிக்கும் கியுடெக் நிறுவன இயக்குநர் இயூஜின் பிரான்சிஸ் ஆகியோர் கலந்து சிறப்பித்தனர்.

நிகழ்வில் உரையாற்றிய அருட்கலாநிதி டேவீர் வி. பற்றிக் அடிகளார்-இது 10 நாள் அறுவடை நேரம். மிகவும் மகிழ்ச்சியான தருணம். வயது எல்லை தாண்டி பயிற்சி பெற்ற அனைவரும் சமூக சேவையில் ஈடுபடவும் சமூகத்தில் பெரிய மாற்றத்துக்கான விதையாகவும் உருவாகவே இங்கு பயிற்சி யளிக்கப்பட்டுள்ளனர்.

இப்பயிற்சிப் பட்டறைக்கு நிதியுதவி வழங்கிய ZOA நிறுவனத்திற்கும், பயிற்றுவிப்பாளர்களுக்கும், பயிற்சிப் பட்டறைக்கு உறுதுணையாக இருந்து பணியாற்றிய யோசப்பாலா மற்றும் அல்பேட் பெஸ்ரியன் ஆகியோருக்கு எனது நெஞ்சார்ந்த நன்றிகள்.- என்றார்.

உளமருத்துவர் சிவதாஸ் உரையாற்றுகையில்-

சமூகப் பணியாளராகிய நாங்கள் ஒரு சில விடயங்களைக் கடந்து விட்டால் அல்லது கடக்க உதவி புரிந்தால் சமூகப் பிரச்சினைகளில் இருந்து தப்பித்துக் கொள்ளும் எண்ணுகிறோம். ஆனால், அமைப்பு ரீதியான மாற்றம் ஒன்று ஏற்படாதவரை பிரச்சினைகளிலிருந்து விடுபடுவது சாத்தியமற்றது. இதுவே தற்போதைய உள சமூக நிலைமையாகும்.

சின்னச் சின்ன விடயங்களைச் செய்து நம்மை நாமே திருப்பிப்படுத்திக் கொள்ளலாமே தவிர அமைப்பு ரீதியாக முழுமையான மாற்றம் ஒன்று ஏற்படாதவரை பெரிய அளவில் மாற்றத்தை எதிர்



நாங்கள் செல்ல வேண்டிய தூரம் மிக அதிகம் என்பதை மட்டும் மனதில் வைத்துக் கொள்ளுங்கள். இந்தப் பயிற்சிப் பட்டறையை நடத்திய அருட்கலாநிதி டேவீர் வி. பற்றிக் அடிகளாருக்கு எனது வாழ்த்துகளை தெரிவித்துக் கொள்கிறேன்.- என்றார்.

ZOA நிறுவனத்தின் தேசிய இணைப்பாளர் அன்ரனி கலீசியஸ் உரையாற்றிய போது-

ZOA நிறுவனத்தின் கடந்த 2005 ஆம் ஆண்டிலிருந்து வடக்கிலும் கிழக்கிலும் யுத்தத்தால் பாதிக்கப்பட்ட, அடிப்படைத் தேவைகளை நிறைவுசெய்வ தற்குரிய வேலைத்திட்டங்களை முன்னெடுத்துவருகிறது. எவ்வாறான வேலைத்திட்டங்களை முன்னெடுக்கலாம் என

நாள் வதிவிடப் பயிற்சிப் பட்டறை மேற்கொள்ளப்பட்டது.

இப்போதைய காலகட்டத்தில் மக்களுடைய தேவைகளை நிறைவு செய்து தற்கு தன்னார்வத் தொண்டர்கள் மிகவும் குறைவாகவே காணப்படுகின்றனர். அவர்களுக்குள்ளும் இந்த 19 போயிற்சிகளைப் பெற்று தங்களுடைய கிராமத்துக்குப்போய்தாம் தம்மை பலப்படுத்திக் கொண்டதோடு மட்டுமல்லாமல் இதைப் பயன்படுத்தி கிராமத்தில் பாதிக்கப்பட்டவர்களையும் பலப்படுத்தி அவர்களை அழிவுப்பாதையில் இருந்து பாதுகாக்க முன்வருவது சாதாரண காரியமல்ல. அவர்கள் பாண்டிச்சூரியவர்கள்.

மாற்றம் ஒவ்வொருவருக்கும் இடம் இருந்து வர வேண்டும். அப்போதுதான் அது நிலையாக இருக்கும். பயிற்சி பெற்ற உள சமூக நண்பர்களாகிய நீங்கள் மற்றவர்களுக்கு முன்னுதாரணமாக இருப்பீர்கள் என நான் எதிர்பார்க்கின்றேன். முடிந்தவரை பிரச்சினைகளுக்கு உள்ளானவர்களை அதிலிருந்து வெளிக் கொண்டு உதவவேண்டும் அதற்கு எமது நிறுவனம் தொடர்ந்து உதவி புரியும்.- என்றார்.

யாழ். உளவளத் துணை இணைப்பாளர் ந. உதயகுமார் உரையாற்றிய போது-

சமூக மட்டத்தில் பல்வேறு விதமான உளசமூகப் பிரச்சினைகள் எம்மத்தியில் காணப்படுகின்றன. மாறிக் கொள்ளாமைக்கும் சூழலும் தொழில்நுட்பமும் உளவியல் பிரச்சினைகளின் தாக்கத்தை அதிகரித்த வண்ணம் உள்ளன. எமது மாவட்டத்தில் பல்வேறுபட்ட நிறுவனங்கள்,

சேஞ்ச் நிறுவனத்தில் தன்னார்வத் தொண்டராக பணியாற்றியமையுடன் உளசமூகப் பணிகளில் ஒன்றிணைந்து செயல்படும் அல்பேட் பெஸ்ரியனுக்கு பல்கலைச் சீராளன் எனும் பட்டமளித்து பொன்னாடை போர்த்தி அருட்கலாநிதி டேவீர் வி. பற்றிக் அடிகளார்களால் கௌரவிக்கப்பட்டார்.



பார்க்க முடியாது என்பது எனது கருத்து. ஏங்குது இளைஞர், யுவதிகளை சமூகப் பணிக்கு தயார் செய்வது அவசியம். ஏனெனில் அவர்களுக்கே எமது நிலையும் எம்மவர்களின் பிரச்சனைகளை தாங்கும் மன உறுதியும் அதிகம். இந்தப் பயிற்சி நல்ல மாற்றம் அல்லது தொடக்கம் இதிலிருந்து மாணவர்களாகிய நீங்கள் அதிகம் கற்றுக் கொள்ள வேண்டும்.

பல்வேறு கோணங்களில் சிந்திக்க இந்தப் பயிற்சி உங்களுக்கு உதவி செய்யலாம். நீங்கள் வறுங்காலத்தில் சமூகப் பணியினை மேற்கொள்ளத் தொடங்கும்போது பல இடங்களைச் சந்திக்க நேரலாம். அதனால் மனமுடைந்து போகாது தொடர்ந்து பணியாற்றுவீர்கள்.

ஒவ்வொரு மாவட்டங்களிலும் கலந்து ரையாடும்போதும் எல்லாப் பிரச்சினை



களுக்கும் மதுபோதை மற்றும் போதைப் பாவனை மூலகாரணமாக அல்லது முக்கிய காரணியாக இருப்பதாக தெரிவிக்கிறார்கள். அந்தவகையில் கிளிநொச்சி மாவட்டத்தில் மதுபோதைப் பாவனையால் பாதிக்கப்பட்டு குடும்பவன்முறைக்கு உள்ளான ஏராளமான குடும்பங்களை சந்திக்க நேரிட்டது.

அவர்களுக்கான பணியை அருட்கலாநிதி டேவீர் வி. பற்றிக் அடிகளாருடன் இணைந்து சேஞ்ச் நிறுவனத்தினூடாக செய்து வருகிறோம். அந்த நிகழ்ச்சித் திட்டத்தின் ஒரு செயல்திட்டமாகவே இந்த உள சமூக நண்பர்களுக்கான 10

அமைப்புகள். குழுக்கள் பலருக்கும் பயிற்சிகளை வழங்கியிருந்த போதிலும் வளவாளர் பற்றாக்குறை தொடர்ந்து காணப்படுவதுடன், அவர்கள் உள்வள சேவையில் தொழில்ரீதியாக ஈடுபடுபடுவது மிகவும் குறைவாகவே உள்ளது.

எம்மைப் பொறுத்தவரையில் கற்றலைவிட, செயற்படாதுதான் முக்கியமானது. எனவே பிரச்சினைகள் வந்தபின்பு அதற்குரிய நடவடிக்கைகளை மேற்கொள்வதை விடுத்து அதை வருமூன் தடுப்பதே சிறந்ததாகும். இந்த 19 இளைஞர்களுக்கும் யுவதிகளுக்கும் பயிற்சியைப் பெற்று, தமது சேவையை மக்கள் மத்தியில் புரிவதன் மூலம் உளரீதியான ஆற்றுப்படுத்தலை மேற்கொள்ள முடியும். தொடர்ந்தும் இந்தத் துறையில் பயிற்சி பெற்று மக்களுக்காகச் செயல்படுவார்கள் என நம்புகிறேன்.

இந்தப் பயிற்சியை நடத்திய அருட்கலாநிதி டேவீர் வி. பற்றிக் அடிகளாருக்கு எனது நன்றியை தெரிவித்துக் கொள்கிறேன். அருட்கலாநிதி யாழ். மாவட்டச் செயலகத்துடன் இணைந்து தொடர்ந்தும் மதுபோதைக்கு எதிரான நடவடிக்கைகளில் தன்னார்வத் தொண்டரில் ஈடுபட்டு வருகிறார், அவர் எம்மக்குக் கிடைத்திருக்கும் மிகச்சிறந்த வளமாகக் காணப்படுகிறார்.- என்றார்.

க. சுபகுணம்

கரமயமாக்கலால் காற்றில் இருக்கவேண்டிய நைட் ரஜன், ஒக்ஸிஜன் மூலக் கூறுகளைவிடக் கரிம வாயு, நிக்கல், சல்ஃபர், அமோனியா போன்ற வாயுக்களை எல்லாம் சேர்த்தே இன்று சுவாசித்துக்கொண்டு இருக்கிறோம். உலகில் மனிதர்களில் 90 வீதம் பேர் மாசடைந்த காற்றையே சுவாசிக்கிறார்கள் என்று உலக சுகாதார நிறுவனத்தின் சமீபத்திய ஆய்வொன்று கூறுகிறது.

மனிதர்கள் சுவாசிக்கிறார்கள் என்று கூறுகிறோம். இந்தப் பூவுலகில் சுவாசிப்பது மனிதன் மட்டும்தான் தானா? இல்லை. நாம் அக்கறை கொண்டது நம்மைப் பற்றி மட்டுமே. லொஸ் ஏஞ்சல்ஸைச் சேர்ந்த சிடார்ஸ்-சினாய் மருத்துவ மையம் ஒன்று காற்று மாசு மனிதர்கள் மீது மேலும் எந்த அளவுக்குத் தாக்கம் ஏற்படுத்தும் என்பதை அறிய எலிகளை வைத்து ஆராய்ச்சி செய்துள்ளார்கள். ஏன் எலிகள்?


வழக்கமாக மனிதர்களுக்கான ஆராய்ச்சிகள் முதலில் பரிசோதிக்கப்படுவது எலிகளின் மீதுதான். ஏனென்றால், எலிகளின் உடல் செயற்பாடுகள் மனிதர்களுடைய பெரும்பாலும் ஒத்துப்போகிறது. அவை மிகவும் சிறியவை. சமாளிப்பது எளிது. அவற்றின் மரபணுக்கள் மனிதர்களுடைய 90 வீதம் ஒத்துப்போகிறது. அதனால்தான் எலிகளை நாம் பலிக்கிறோம்.

மொத்தம் நூறு எலிகளை 6 முதல் 10 என்று குழுக்களாகப் பிரித்து அவற்றை கலிஃபோர்னியாவின் காற்றில் கலந்திருக்கும் மாசு ஏற்படுத்தும் மூலக்கூறுகளைச் சுவாசிக்க வைத்தார்கள். துகள்கள் முதல் மிகச்சிறிய துகள்கள் வரை நிக்கல், கோபால்ட், துத்தநாகம் போன்ற அனைத்துமே கலந்திருந்த காற்றை நாளைக்கு 5 மணிநேரம் என்ற விசீதத்தில் வாரத்துக்கு நான்கு நாட்கள், மாதத்திற்கு இரண்டு வாரங்கள் என்று பன்னிரண்டு மாதங்களுக்குப் பரிசோதனை செய்துள்ளனர்.

அவை சுவாசிக்கும் காற்றில் ஒவ்வொரு மூலக்கூறும் எந்த அளவுக்கு இருக்கிறது என்பதை நிறப்பிரிகை மூலமாகக் கணக்கு வைத்துக்கொண்டனர். சில குழுக்களைச் சுத்தமான காற்றைச் சுவாசிக்க வைத்தும், சில குழுக்களை இந்தப் பரிசோதனைக்கு உட்படுத்தியும் பார்த்ததில் மாசுக் காற்றைச் சுவாசித்த எலிகளின் உடல் ஆரோக்கியத்தில் வித்தியாசங்கள் தெரியுத்தொடங்கியுள்ளன.

இதைக் கவனித்த மருத்துவர்கள் அந்த எலிகளை மருத்துவப் பரிசோதனைக்கு உட்படுத்தினர்.

அவற்றின் மூளையில் மாசுக்கூறுகள் எந்த அளவுக்குப் படிந்துள்ளன என்பதைக் கண்டறிய முனைந்தனர். மூளையில் கலந்திருந்த நிக்கல் அவற்றை



வளிமண்டலத்தின் மாசுகளால் பேராபத்து!

ஆரோக்கியத்துக்கும் பெரும் கேடு!!

றுக்கு அடிக்கடி அழற்சியை ஏற்படுத்துவது தெரியவந்தது. அத்தோடு ஆர்.என்.ஏவில் கலந்திருந்த மாசுகள் மூளையின் செயல்பாட்டு வேகத்தைக் குறைத்துள்ளது.

புற்றுநோயை உருவாக்கும் RAC1 என்ற செல்கள் அவற்றில் காணப்பட்டன. சில எலிகள் அவற்றால் பாதிப்படைந்தும் இருந்தன. இவை அனைத்துமே அவை சுவாசித்த காற்றில் கலந்திருந்த

மாசுகளால்தான் என்று சொல்கிறது ஆராய்ச்சிக் குழு. மாசுகள் எப்படி மூளை வரை செல்கின்றன?

நாம் சுவாசிக்கும் காற்று நுரையீரல் வரை செல்லும். அங்கிருந்து ரத்த நாளங்களில் கலந்து அதன் பாதையில் பயணித்து மூளைக்குப் பாயும் ரத்தத்தின் வழியாக மூளையை அடைகிறது. இவ்வாறு செல்லும் மாசுகள் அங்கேயே படிந்து வேதிமனிதனாபரிந்து மூளையின் செயற்பாட்டினை மட்டுப்படுத்துகிறது. இத்தோடு மாசுக்கூறுகள் மூளையை அடைய மற்றுமொரு எளிதான வழியும் உண்டு.

நமது மூக்குத்தசைகளில் இருக்கும் சளி மூளையின் பாதை வரை படர்ந்திருக்கும்.



காற்றைச் சுத்தமாக வைத்திருக்க நாம் அனைவரும் பாடுபட வேண்டும்

அதில் படிவதன் மூலமும் எளிதாகவும் விரைவாகவும் மூளையைச் சென்றடைந்து விடுகிறது.

கூடிக்காப்பாற்றுவோம். அனைத்து உயிர்களுக்கும் முக்கியமானதான காற்றைச் சுத்தமாக வைத்திட முனைவோம். *



மு.ராஜேஷ்

தொடக்கத்தையும் முடிவையும் அறிந்து கொள்வதற்கு பல காலமாக முயன்று கொண்டு தான் இருக்கிறார்கள். ஒவ்வொரு முறையும் இது தொடர்பான ஆய்வுகளை விஞ்ஞானிகள் மேற்கொள்ளும்போதும் புதுபுது விடயங்களைக் கண்டு பிடித்துக் கொண்டே இருக்கிறார்கள்.

ஆயிரம் கோடி வருடங்களில் சூரியன் அழியும்

விஞ்ஞானிகளின் கணிப்பு இது

அனைத்துக்குப் பிரபஞ்சத்தின் தோற்றத்தைப் பற்றி அறிந்து கொள்வதற்கு எவ்வளவு ஆர்வம் இருக்கிறதோ அதைப் போலவே அதன் அழிவுபற்றியும் அறிந்து கொள்வதற்கு ஆர்வம் உண்டு. பல்வேறு மதங்களும் கூட உலகம் தோன்றியதைப் பற்றி மட்டுமன்றி அதன் அழிவு எப்படி இருக்கும் என்றும் கூறுகின்றன. விஞ்ஞானிகளும், ஆராய்ச்சியாளர்களும் கூட

உயிர்ப்போடு இருக்கும் சூரியன் அதனுள்ளே இருக்கும் எரிபொருள் தீர்ந்த பிறகு இறக்கப்போகிறது என்பது அனைவருக்குமே தெரிந்த விஷயம்தான். ஆனால் எப்படி அழியப்போகிறது என்பதில் தான் பல்வேறு கருத்துகள் நிலவி வருகின்றன. சூரியனின் இறுதிக்காலம் எப்படி இருக்கக்கூடும் என்பதை விஞ்ஞானிகள் முன்னரே கணித்து வைத்திருக்கிறார்கள். ஆனாலும் முன்பு இருந்ததை விடவும் தற்பொழுது தெளிவான தகவல்கள் கிடைத்திருக்கின்றன.

இப்போது சூரியனுக்கு 4.5 பில்லியன் வயதாகிறது. நடுத்தர வயதை அடைந்திருக்கும் சூரியன் இன்னும் 11 ஆயிரம் கோடி வருடங்களில் அதன் இறுதிக்காலத்தை நெருங்கி விடும். சூரியனில் இருக்கும் ஹைட்ரஜன்தான் அதை இன்னும் உயிர்ப்போடு வைத்திருக்கிறது. அது தான் உயர் வெப்பநிலையில் ஹீலியமாக மாறி ஆற்றலை உருவாக்கிக்கொண்டிருக்கிறது.

மொத்த ஹைட்ரஜனும் தீர்ந்துபோகும் போது சூரியன் ரெட் ஜெயன்டாக மாற்றமடையும். அப்பொழுது சூரியன் விரிவடையத் தொடங்கும், அதன் பருமனும், சுற்றளவும் தற்போழுது இருப்பதை விடவும் 250 மடங்கு பெரியதாகும். அப்பொழுது புதன், வெள்ளி ஆகிய கிரகங்களை சூரியன் விழுங்கியிருக்கும். (12 ஆம் பக்கம் பார்க்க...)



கல்விக் கதிர் வெளியீடு

புலமைப்பரிசில் மாதிரி வினாத்தாள்

பகுதி - II

32

4) கீழே தரப்பட்ட வாக்கியங்களில் இருக்கும் வெற்றிடத்திற்கு பொருத்தமான சொல்லை அடைப்புக்குள் இருந்து தெரிவு செய்து எழுதுக

i. குமரன் வீடு கட்ட விரும்பினான். அவரது நண்பர்கள் தோள் கொடுக்க முன் வந்தனர். தோள் கொடுக்க என்பதன் கருத்து (உதவுதல், கைதலுக்குதல்)

ii. இக்கரை மாட்டுக்கு அக்கரை பச்சை என்பதன் கருத்து

(புல்வெளியைத் தேடுதல், திருப்தியற்றமனம்)

5) பேச்சு வழக்கில் உள்ளவற்றை எழுத்து வழக்கில் எழுதுக

விமலன் கடய பூட்டிக் கொண்டு போனான்

6) கீழே தரப்பட்டுள்ள சொற்றொடர்கூறிய தனிச் சொல்லை எழுதுக

i. தினசரி வெளிவரும் பத்திரிகை

ii. நெற்பயிர் முற்றியதும் வெட்டி எடுப்பது

7) 'இன்னார் செய்தாரை ஒரத்தல் அவர் நான நன்னயம் செய்து விடல்' இதனை சியற்றியவர் யார்?

8) கீழே தரப்பட்டுள்ள சொற்களை ஒழுங்குபடுத்தி கருத்துள்ள வாக்கியம் அமைக்க

கடலில் | பயன்பாது | மக்களுக்கு | விழுதலாகாது | ஒருதுளி | செவ்வு | நீரும்

9) கீழுள்ள படங்களின் ஆங்கிலச் சொல்லை ஆங்கிலத்தில் எழுதுக



.....



.....

10) கீழே சிங்கள வாக்கியத்தின் தரப்பட்டுள்ள வாக்கியத்தின் கருத்தை தமிழில் எழுதுக

i. அய்யா கட்டெட் கியா

ii. பொத்த கியவள்ள

11) பின்வரும் ஆங்கில வாக்கியங்களை தமிழில் எழுதுக

i. I want to sing

ii. Please sweep the floor.....

12) பின்வரும் சொற்கள் சிங்களத்தில் கூறப்படும் விதத்தை தமிழ் எழுத்துக்களில் எழுதுக

i. பாடசாலை

ii. வகுப்பு

13) பின்வரும் வாக்கியங்களில் தடித்த எழுத்தில் இருக்கும் சொற்களின் கருத்தை புள்ளிக்கோட்டின் மேல் எழுதுக

i. 'வனம் போ' என்று தந்தை சொன்னதை நான் மறுப்பது தகுமா? வனம் என்பது

ii. இப் புரா என்னிடம் தஞ்சம் புகுந்துள்ளது. என்பதன் கருத்து

iii. சுகமாக வாழ தூயநீர், காற்று, உணவு, சூழல், என்பன அவசியம். தூய என்பது

• வெற்றிடங்கள் ஒவ்வொன்றுக்கும் பொருத்தமான சொல்லைத் தெரிவு செய்து அதன் கீழ் கோடுக

14) அவை குஞ்சுகளுக்கு உணவை (ஊட்டுகின்றன /ஊட்டுகின்றது)

15) பண்டைய காலத்தில் அரசர்கள் குளங்களைக் கட்டுவிக்க (முயன்றது/ முயன்றனர்)



இரு கை கூப்பி கடவுளை
வணங்குவதை விட ஒரு கை நீட்டி
உதவி செய்... இரு கை உன்னை
வணங்கும் கடவுளாக...
- அன்னை தெய்வம்

நிறம் தீட்டலாம் வாங்க



சோதனையை வெல்



ஒரு ஊரில் சலவைத் தொழிலாளி ஒருவர் இருந்தார். அவரிடம் வயதான கழுதை ஒன்று இருந்தது. அதற்கு வயதான கழுதை போல பொதி சமக்கச் சிரமப்பட்டது. நடக்கவும் சிரமப்பட்டது. ஒருநாள் தொழிலாளி தன் கழுதையுடன் சென்று கொண்டிருந்தபோது கழுதை வழியில் இருந்த பாழடைந்த கிணற்றுக்குள் விழுந்து விட்டது.

எப்படியாவது அந்தக் கழுதையைத் தொலைத்து விட நினைத்திருந்த தொழிலாளி இதுதான் சமயமென்று நினைத்தார். கழுதையை மேலே தூக்கிவிடாமல் அப்படியே கிணற்றில் புதைத்து விடுவோம் என அருகில் இருந்தவர்களைக் கூப்பிட்டார்.

கழுதை அப்படியே புதைந்து போகட்டும் என்று எல்லோருமாகச் சேர்ந்து மண்வெட்டி கொண்டு வந்து அருகிலிருந்த மண்ணை வெட்டிக் கிணற்றுக்குள் தள்ளினர். ஆரம்பத்தில் தன் மீது விழும் மண்ணைக் கண்டு திகைத்த கழுதை பின்பு சுதாரித்துக் கொண்டது.

தனக்கு நேரும் துன்பத்தை

எண்ணி வருந்திக் கொண்டிருந்தால் பயனில்லை. ஏதாவது செய்து தப்பிக்க வேண்டும் என நினைத்தது.

தன் மீதும் விழும் மண்ணை உடம்பைச் சிலிர்த்து உதறிய படியே கொஞ்சம் கொஞ்சமாக அடி எடுத்து வைத்து வெளியே வர முயற்சித்தது.

மேலே இருந்தவர்களும் மண்ணை வெட்டிப் போட்டுக் கொண்டேயிருந்தனர். தப்பிக்க வேண்டுமென்ற குறிக்கோளை பிரதானமாக இருந்ததால் கழுதையும் வேகமாக மண்ணை உதறி விட்டபடி மேலே ஏறி வந்து விட்டது.

தொழிலாளியும் கழுதையின் விடாமுயற்சியில் வியந்து மனம் இறங்கி தன்னுடன் அழைத்துச் செல்ல முடிவு செய்தான்.

மனிதர்களாகிய நமக்கும் பல விதங்களில் சோதனைகளும் துன்பங்களும் வந்து சேரலாம். அதையே நினைத்து உழன்று கொண்டிருக்காமல் அதை எல்லாம் உதறித் தள்ளி விட்டு மீண்டு வர முயற்சி செய்வதே புத்திசாலித் தனம்.

அப்பி, அப்பகையே!

காலைக்கதிர் 'கல்விக்கதிர்' வெளியீட்டில் உங்களின் சித்திரங்கள், கவிதை மற்றும் ஆக்கங்களையும் வெளியிடவுள்ளோம். உடன் அனுப்பி வைப்புகள்.

முகவரி : 'காலைக்கதிர்' சிறுவர் சஞ்சிகைப் பிரிவு 30, கல்லூரி வீதி, யாழ்ப்பாணம்.



எதிர்வரும் 2020 ஆம் ஆண்டு ஜனாதிபதித் தேர்தலில்

வேட்பாளராக போட்டியிட மிகவும் தகுதியானவர் பிரதமர் ரணில்

கொழும்பு, மே 14
எதிர்வரும் 2020 ஆம் ஆண்டு ஜனாதிபதித் தேர்தலில் வேட்பாளராகப் போட்டியிட மிகவும் தகுதியான நபர் பிரதமர் ரணில் விக்கிரமசிங்க என அமைச்சர் மங்கள சமரவீர தெரிவித்துள்ளார்.



ஐக்கிய தேசியக் கட்சியின் மாத்தறை மாவட்ட உள்ளூராட்சி சபை உறுப்பினர்களுக்காக ஒழுங்கு செய்யப்பட்டிருந்த கருத்தரங்கொன்றில் உரையாற்றும் போதே அவர் இதனை கூறியுள்ளார்.

இதுதொடர்பில் அவர் மேலும் தெரிவித்தவை வருமாறு:-

ஐக்கிய தேசியக் கட்சியின் தலைவர் பதவியில் இருந்து விலக வேண்டும் எனக் கருத்து வெளியிடும் சிலர் கூட்டு எதிர்க்கட்சியுடன் சம்பந்தப்பட்டவர்கள் என்பது நகைப்புக்குரிய விடயம். 80ஆம் ஆண்டுகளில் சிறி

மாவோ பண்டாரநாயக்கவுக்கு எதிராக அனூர பண்டாரநாயக்க மேற்கொண்ட வேலைத் திட்டம் எனக்கு நினைவில் இருக்கின்றது.

அப்போது சிறிமாவோ பண்டாரநாயக்க கட்சியை விட்டுச் செல்லவில்லை. பதவியில் இருக்க வேண்டும் என்ற ஆசை

மங்கள சமரவீர சுட்டிக்காட்டு

யில் அவர் பதவியைப் பிடித்துக் கொண்டு இருக்கவில்லை.

சரியான தலைமைத்துவம் இல்லாமல் கட்சி அழிந்துவிடும் என்று உணர்ந்ததால் அவர்

அன்று கட்சியை விட்டுச் செல்லவில்லை.

ரணில் விக்கிரமசிங்க ஐக்கிய தேசியக் கட்சியை விட்டுச் செல்ல வேண்டும் என்று கூறுபவர்களில் பலர் ஸ்ரீலங்கா பொதுஜன பெரமுனவை சேர்ந்தவர்கள்.

1998-99 ஆம் ஆண்டுகளில் முன்னாள் ஜனாதிபதி சந்திரிகா பண்டாரநாயக்க குமாரதுங்க, இரண்டாம் தவணைக்காக போட்டியிடும்போது ரணிலுக்கு முடியாது என்று நானே கிராமங்கள் தோறும் சுவரொட்டிகளை ஒட்டினேன்.

இதற்கு காரணம் ரணில் விக்கிரமசிங்கவுக்கு முடியும் அவரே எமக்கு மிகப் பெரிய சவாலாக இருந்தார்.

உண்மையில் அவர் சவாலாக இருக்க மாட்டார் என்றால், ஏன் நாங்கள் அவருக்கு முடியாது என்று சுவரொட்டிகளை

ஒட்ட வேண்டும்.

அதேபோன்ற நிலைமை தான் தற்போதும் இருக்கின்றது. இதனால் அடுத்த ஜனாதிபதித் தேர்தலில் போட்டியிடக் கூடிய தகுதியான வேட்பாளர் ரணில் விக்கிரமசிங்க என்பது மிகவும் தெளிவானது.

ரணில் விக்கிரமசிங்க என்பவர் கீழ் மட்டத்தில் இருப்பவர்களை உற்சாகப்படுத்துவதற்காக பேசும் தலைவர் கிடையாது. நாடு எந்த நிலையில் பயணிக்க வேண்டும் என்பதை அறிந்த தலைவர்.

அன்று நான் நிதியமைச்சராக பதவி வகித்திருந்தால், கரகோஷங்களை பெறுவதற்காக நிவாரணங்களை வழங்கியிருக்க மாட்டேன்.

நாட்டு மக்களின் சுகாதாரம், கல்விக்காக செலவிட வேண்டியுபணமே நிவாரணமாக வழங்கப்படுகிறது எனவும் அமைச்சர் மங்கள குறிப்பிட்டுள்ளார்.

பம்பரகந்தை நீர்வீழ்ச்சியில் அதிக நீர்; சுற்றுலா பயணிகளுக்கு எச்சரிக்கை

கொழும்பு, மே 14
சுற்றுலா பயணிகளை அதிகம் கவரும் இலங்கையின் மிக உயரமான பம்பரகந்தை நீர்வீழ்ச்சியில் அதிக நீர் செல்வதனால் சுற்றுலாப் பயணிகள் அருகில் சென்று பார்வையிட முடியாது என ஹல்துமூல்ல பிரதேச சபையின் ஊடகநீர்வீழ்ச்சிக்கு பொறுப்பான உத்தியோகத்தர் ஒருவர் தெரிவித்துள்ளார்.



இது தொடர்பில் அவர் மேலும் கூறுகையில்-

பண்டாரவளை, பதுளை, ஹல்துமூல்ல போன்ற பகுதிகளில் தற்போது நிலவும் அடைமழை காரணமாக பம்பரகந்தை நீர்வீழ்ச்சியில் அதிக அளவு நீர் பெருக்கெடுக்க ஆரம்பித்துள்ளது.

இதன் காரணமாகச் சுற்றுலா பயணிகள் அருகில் சென்று பார்வையிடுவதைத் தவிர்த்துக் கொள்ள வேண்டும்.

பம்பரகந்தை நீர்வீழ்ச்சியில் பெரிய அளவில் நீர் அதிகரித்துள்ளதுடன் ஏனைய நாள்களைவிடவும் அதிக நீர் வெளியேச் செல்கிறது.

நீர்வீழ்ச்சியில் குளிப்பதற்காக உள்நாட்டு மற்றும் வெளிநாட்டு

சுற்றுலாப் பயணிகள் அதிகளவில் வருகை தருகின்றனர். அவ்வாறு யாரும் செல்ல வேண்டாம்.

குளிக்கச் சென்றால் உயிர் ஆபத்துக்கள் ஏற்படக் கூடும். இதனால் அந்த பகுதிக்குச் செல்லதைத் தற்போது தவிர்க்க வேண்டும் என அவர் சுட்டிக் காட்டியுள்ளார்.

அரசின் தற்போதைய கொள்கை வஞ்சகையான வேலைத்திட்டம்

கொழும்பு, மே 14
நாட்டின் தற்போதைய அரசாங்கத்தின் கொள்கை என்பது வஞ்சகையான வேலைத்திட்டம் என ஸ்ரீலங்கா பொதுஜன பெரமுனவின் தலைவரான முன்னாள் அமைச்சர் ஜி.எல்.பீரிஸ் தெரிவித்துள்ளார்.



கொழும்பில் நேற்று முன்தினம் ஊடகங்களிடம் கருத்து வெளியிடும் போதே அவர் இதனை கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

இலங்கை மத்திய வங்கியின் பிணை முறி மோசடியானது இலங்கையில் மாத்திரமல்ல முழு தெற்காசியாவிலும் நடந்த மிகப் பெரிய மோசடி. இதன் மூலம் ஊழியச் சேமலாப நிதியத்திற்கு கடும்கு பாதிப்பு ஏற்பட்டது.

பிரதமருக்கும் தற்போதைய அரசாங்கத்திற்கும் இலங்கை மத்திய வங்கியின் ஆளுநர் அர்ஜுனமகேந்திரனை இலங்கைக்கு கொண்டு

ஜி.எல்.பீரிஸ் கூறுகிறார்

வரும் தேவையில்லை. தற்போதைய அரசு மாறி மணிந்த ராஜபக்ஷ தலைமையிலான அரசு ஆட்சிக்கு வந்ததும் மக்களுக்கு நியாயத்தை நினைவேற்ற நடவடிக்கை எடுக்கப்படும் எனவும் அவர் குறிப்பிட்டுள்ளார்.

(க)

பொலிஸ் மா அதிபருக்கு எதிராக பொலிஸ் ஆணைக்குழு முறைப்பாடு!

கொழும்பு, மே 14
தேசிய பொலிஸ் ஆணைக்குழுவின் உத்தரவுகளை பொலிஸ் மா அதிபர் பின்பற்றாது புறக்கணித்து வருகின்றமை தொடர்பில் ஜனாதிபதிக்கும், அரசமைப்புச் சபைக்கும் முறைப்பாடு செய்ய பொலிஸ் ஆணைக்குழு நடவடிக்கை எடுத்துள்ளது.

தப்படவில்லை எனவும் குற்றம் சாட்டப்படுகின்றது.

இதனால், தமது பொறுப்புக்களை நிறைவேற்ற முடியாத ஒரு நிலைமை தோற்றம் பெற்றுள்ளதாகவும் பொலிஸ் ஆணைக்குழுவின் சிரேஷ்ட பேச்சாளர் ஒருவர் சுட்டிக்காட்டியுள்ளார்.

பிரதிப் பொலிஸ் மா அதிபர்கள் நியமனம் தொடர்பில் பொலிஸ் மா அதிபருக்கும் தேசிய பொலிஸ் ஆணைக்குழுவிற்கும் இடையில் கருத்து முரண்பாடுகள் நிலவியதாகவும் கூறப்படுகின்றது.

கடந்த 2018 ஆம் ஆண்டின் ஆரம்பம் முதல் தேசிய பொலிஸ் ஆணைக்குழுவால் விடுக்கப்பட்ட பணிப்புரைகள் பல பொலிஸ் திணைக்களத்தால் செயற்படுத்த

ஜனாதிபதியின் மகளின் மனிதாபிமான செயற்பாடு

கொழும்பு, மே 14
ஜனாதிபதி மைத்திரிபால சிறிசேனவின் மகளின் செயற்பாடு குறித்து சமூக வலைத் தளங்களில் அதிகம் பேசப்பட்டு வருகின்றது.



குறைந்த வருமானம் பெறும் குடும்பம் ஒன்றுக்கு ஜனாதிபதியின் மகள் சத்துரிக்கா சிறிசேன வீடு ஒன்றைக் கட்டி கொடுத்துள்ளார்.

ஹிங்குரங்கொட பிபி.பி. பிரதேசத்தில் வாழும் குடும்பத்திற்கே புதிய வீடு ஒன்று நிர்மாணித்து கொடுக்கப்பட்டுள்ளது.

குறைந்த வருமானம் பெறும் நுவன் சேனாரத்ன என்ற குடும்பத்திற்கு வழங்கிய வாக்குறுதியை நிறைவேற்றும் வகையில் வீடு அமைத்துக் கொடுக்கப்பட்டுள்ளது.

அதற்கமைய அனைத்து வசதிக

ளையும் கொண்ட வீடு நிர்மாணிக்கப்பட்டுள்ளது.

நிர்மாணித்த வீட்டைப் பயனாளருக்கு வழங்கும் நிகழ்வு ஜனாதிபதியின் மகள் சத்துரிக்கா சிறிசேனவின் தலைமையில் நடைபெற்றது.

இந்தோனேசியாவில் மூன்று தேவாலயங்களில் தற்கொலைக் குண்டுத் தாக்குதல்; இருவர் பலி!

பாரிஸ் நகரில் கத்திக்குத்து சம்பவத்தில் இருவர் பலி



பாரிஸ், மே 14 பிரான்ஸ் நாட்டின் பாரிசில் நடந்த கத்திக்குத்து சம்பவத்தில் தாக்குதல் நடத்தியவர் உள்பட 2 பேர் பலியாகியுள்ளனர்.

பிரான்ஸ் நாட்டு தலைநகர் பாரிஸின் மையத்தில் அமைந்துள்ளது ஒபரா ஹவுஸ். இந்த கட்டிடத்தின் அருகே நேற்று ஒரு மர்ம நபர் கண்ணில் தென்படும் நபர்களை எல்லாம் கத்தியால் குத்தி கொலைவெறி தாக்குதலில் ஈடுபட்டான்.

இந்தத் தாக்குதலில் ஒருவர் உயிரிழந்தார். மேலும் பலர் படுகாயம் அடைந்தனர்.

சம்பவ இடத்துக்கு விரைந்து வந்த பொலிஸார் காயம் அடைந்தவர்களை மீட்டு அருகிலுள்ள மருத்துவமனைக்கு அனுப்பி வைத்தனர்.

பொலிஸார் விடுத்த எச்சரிக்கையை பொருட்படுத்தாமல் மூர்க்கத்தனமாக நடந்துகொண்ட அந்த நபரை பொலிஸார் சுட்டுக் கொன்றனர். இதனால், அந்தப் பகுதியில் பெரும் பரபரப்பு ஏற்பட்டது.

கத்திக்குத்து தாக்குதல் நடத்திய நபர் யார்? காரணம் என்ன? என்பது தொடர்பான உடனடி தகவல் ஏதும் வெளியாகவில்லை.



ஜகார்த்தா, மே 14 இந்தோனேசியாவின் சுரபாயா நகரில் உள்ள மூன்று தேவாலயங்களில் தற்கொலைப்படை பயங்கரவாதிகள் நடத்திய தாக்குதலில் 2 பேர் உயிரிழந்துள்ளனர்.



இந்தோனேசியாவின் கிழக்கு ஜாவா பகுதியில் உள்ள சுரபாயா அந்நாட்டின் இரண்டாவது பெரிய நகரமாகும்.

இந்த நிலையில், அந்நகரில் உள்ள மூன்று முக்கிய தேவாலயங்களில் தற்கொலைப்படை பயங்கரவாதிகள் தாக்குதல் நடத்தியுள்ளனர் எனப் பொலிஸார் நேற்று தெரிவித்துள்ளனர்.

இந்தத் தாக்குதலில் 2 பேர் இதுவரை உயிரிழந்துள்ளனர். பலர் படுகாயமடைந்து மருத்துவமனையில் சிகிச்சை பெற்று வருகின்றனர் எனப் பொலிஸார் கூறியுள்ளனர்.

இந்தத் தாக்குதலை நடத்தியது யார்? என்பது தொடர்பான விசாரணையில் அந்த நாட்டு அரசு இறங்கியுள்ளது.

அணுகுண்டு மையத்தை நிர்மூலமாக்க முடிவு; வடகொரியாவுக்கு நன்றி தெரிவித்த ட்ரம்ப்!

வொஷிங்டன், மே 14 அணுகுண்டு சோதனை மையத்தை நிர்மூலமாக்க முடிவு செய்துள்ள வடகொரியாவின் முடிவுக்கு அமெரிக்க ஜனாதிபதி ட்ரம்ப் நன்றி தெரிவித்துள்ளார்.

வடகொரியா ஜனாதிபதி கிம் ஜாங் அன் - அமெரிக்க அதிபர் பொனால்ட் ட்ரம்ப் ஆகியோர் ஜூன் மாதம் 12 ஆம் திகதி சிங்கப்பூரில் சந்தித்து பேச்சு நடத்தவுள்ளனர். இதற்கிடையே, வடகொரியாவின்

வடகிழக்கில் மண்டபம் மலைப்பகுதியில் உள்ள புங்யேரிப்பகுதியில் அந்த நாடு அணுகுண்டு பரிசோதனை நடத்தும் மையத்தையும், இதற்காக மலைகளை குடைந்து வெட்டப்பட்ட ரகசிய சுரங்கங்களையும் நிர்மூலமாக்கி முடிவிட வட கொரியா முடிவு செய்துள்ளது.

இந்த நிலையில், அணுகுண்டு சோதனை மையத்தை நிர்மூலமாக்க முடிவு செய்துள்ள வட கொரியாவின் முடிவுக்கு அமெரிக்க ஜனாதிபதி ட்ரம்ப் நன்றி தெரிவித்துள்ளார்.

இதுதொடர்பாக ட்ரம்ப் டுவீட்டில் கூறுகையில்-

எங்கள் சந்திப்பு நடப்பதற்கு முன்னதாகவே அணுகுண்டு சோதனை மையத்தை நிர்மூலமாக்க போவதாக வட கொரியா அறிவித்துள்ளது.

வடகொரியாவின் இந்த உறுதியான நடவடிக்கைக்கு நன்றி என பதிவிட்டுள்ளார்.

தன்னால் 2 முறை சிறையில் அடைக்கப்பட்டவரை நிதி அமைச்சராக நியமித்தார் பிரதமர் மஹாதீர்!

கோலாலம்பூர், மே 14 மலேசிய பிரதமர் மஹாதீர் முகமதுவால் இரண்டு முறை சிறைக்கு அனுப்பப்பட்ட லிம் குவான் இங் மலேசியாவின் புதிய நிதி அமைச்சராக தேர்வு செய்யப்பட்டுள்ளார்.



மலேசியாவில் சமீபத்தில் நடந்த நாடாளுமன்ற தேர்தலில் யாரும் எதிர்பார்க்காத விதத்தில் எதிர்க்கட்சி ஆட்சியைபிடித்தது. மஹாதீர் முகமது பிரதமராக பதவியேற்றார்.

இந்த நிலையில், அந்த நாட்டின் மூன்று முக்கிய துறைகளுக்கு அமைச்சர்களை நியமித்து அறிவிப்பு வெளியிட்டார். பினாங்கு மாகாண முதல்வராக இருந்த லிம் குவான் இங் புதிய நிதி அமைச்சராக நியமிக்கப்பட்டுள்ளார்.

இதற்கு முன்னதாக 1987 மற்றும் 1998 ஆண்டுகளில் மஹாதீர் பிரதமராக இருந்த போது, கலவரத்தை ஏற்படுத்த முயற்சித்தார் எனக் கூறி தேசிய பாதுகாப்பு சட்டத்தில் லிம் குவான் இங் கைது செய்யப்பட்டு சிறையில் அடைக்கப்பட்டார்.

தற்போது, முன்னாள் வங்கி ஊழியர் மற்றும் பட்டயக் கணக்காளரான லிம் குவான் இங், மலேசிய அரசின் ஐந்து நபர்கள்

அடங்கிய அரசு ஆலோசகர்கள் குழுவிலும் இடம் பெற்றுள்ளார்.

44 ஆண்டுகளுக்கு பின்னர் சீனவம்சாவரியை சேர்ந்த ஒருவர் நிதியமைச்சராக நியமிக்கப்படுவது இதுவே முதல் முறை என்பது குறிப்பிடத்தக்கது.

மேலும், மலேசிய பாதுகாப்புத்துறை அமைச்சராக முகமது சூ, உள்துறை அமைச்சராக பார்டி பிரீ யூமி பெர்சாட் ஆகியோர் நியமிக்கப்பட்டுள்ளனர்.

அமெரிக்காவில் 'எச்4' விசா ரத்து 1 லட்சம் வெளிநாட்டினர் பாதிப்பு

அமெரிக்காவில் 'எச்4' விசா எதிர்வரும் ஜூன் மாதம் முதல் ரத்து செய்யப்படும் என்ற தகவலால், அங்கு பணிபுரிந்து ஒரு லட்சம் வெளிநாட்டினர்கள் பாதிப்படையவுள்ளனர்.

அமெரிக்காவில் இந்தியர் உள்ளிட்ட வெளிநாட்டினர் ஏராளமான அளவில் பணிபுரிகின்றனர். இவர்கள் எச்-1-பி விசா பெற்றுள்ளனர். அவர்களது மனைவி அல்லது கணவன்மார்கள் பணிபுரிய எச்4 விசா வழங்கப்பட்டுள்ளது. இச்சலுகை முன்னாள் ஜனாதிபதி ஒபாமா ஆட்சி காலத்தில் வழங்கப்பட்டது.

ஆனால், ட்ரம்ப் ஜனாதிபதியாக பொறுப்பேற்ற பின்னர் வேலைவாய்ப்பு கொள்கையில் மாற்றம் கொண்டு வந்தார். அமெரிக்கர்களுக்கே வேலையில் முன்னுரிமை அளிக்க வேண்டும் என உத்தரவிட்டார். அதனால் 'எச்-1-பி' விசா வழங்குவதில் நடைமுறை மாற்றம் கொண்டு வரப்பட்டுள்ளது.

இதனால், அமெரிக்காவில் பணிபுரியும் லட்சக்கணக்கான இந்தியர்கள் உள்ளிட்ட வெளிநாட்டினர் பாதிக்கும் அபாயம் உள்ளது.

இந்த நிலையில் அங்கு பணிபுரியும் வாழ்க்கை துணைவருக்கு வழங்கப்பட்ட

'எச்4' விசா ரத்து செய்யப்படும் என்ற அறிவிப்பு சமீபத்தில் வெளியிடப்பட்டது. ஆனால், இது எப்போது நடைமுறைப்படுத்தப்படும் என்ற அறிவிப்பு வெளியாகாமல் இருந்தது. தற்போது 'எச்4' விசா ஜூன் மாதம் முதல் ரத்து செய்யப்படும் என்ற தகவல் வெளியாகியுள்ளது.

இது குறித்து பொதுமக்கள் கருத்து அறிய 30 முதல் 60 நாட்கள் கால அவகாசம் அளிக்க வேண்டும். எனவே அதற்கான அறிவிப்பை ட்ரம்ப் அரசுவிரைவில் வெளியிடும் என எதிர்பார்க்கப்படுகிறது. ட்ரம்ப் அரசின் இத்தகைய நடவடிக்கையால் அமெரிக்காவில் 'எச்4' விசாவில் பணி புரியும் 1 லட்சம் வெளிநாட்டினர் கடும்கு பாதிப்புக்குள்ளாவர்.

அதன்மூலம் அமெரிக்காவில் தொழில் தொடங்கியுள்ள வெளிநாட்டு நிறுவனங்களும் பாதிப்படையும். எனவே அமெரிக்க அரசின் இந்த நடவடிக்கையை தடுத்த நிறுத்த வெளிநாட்டு நிறுவனங்கள் நீதிமன்றத்தில் வழக்கு தொடர் உள்ளன. எனவே இந்த ரத்து நடவடிக்கை மேலும் கால தாமதமாகும் வாய்ப்பு உள்ளது. இருந்தாலும் 'எச்4' விசா ரத்து நடவடிக்கையை ட்ரம்ப் அரசு தீவிரப்படுத்தி உள்ளது.

ஆயிரம் கோடி வருடங்களில்...

(09 ஆம் பக்கத் தொடர்ச்சி...)

அதே வேளையில் ரெட் ஜெயன்ட் பூமியின் சுற்றுப்பாதைக்கு அருகில் நெருங்கலாம் அல்லது பூமியையும் சேர்த்தே விழுங்கிவிடும் என்றும் இரண்டு வேறுபட்ட கருத்துகள் நிலவுகின்றன. இந்த இரண்டில் எது நடந்தாலும் அது பூமியின் அழிவு என்பது உறுதி செய்யப்பட்டுவிடும்.

கருத்துரை

ஒரு நட்சத்திரம் அதன் இறுதிக்காலத்தில் பல்வேறு பரிணாமங்களாக மாற்றமடையும். உதாரணமாக சூப்பர் நோவா வாகவோ, கருந்துளையாகவோ, நியூட்ரான் ஸ்டாராகவோ மாறலாம். ஆனால் அது நட்சத்திரத்தின் நிறையைப் பொறுத்து மாறுபடும். மான்செஸ்டர் பல்கலைக் கழகத்தைச் சேர்ந்த பேராசிரியர் ஆல்பர்ட் ஜீல்ஸ்ட்ரா (Albert Zijlstra) மற்றும் சர்வதேச வானியல் ஆய்வாளர்கள்

அடங்கிய குழு கூரியன் அதன் இறுதிக் காலத்தில் எப்படி மாறக் கூடும் எனப்



புதிய கருத்துகளை முன்வைத்திருக்கிறார்கள்.

வேறுவேறு நிறைகளைக் கொண்ட பல்வேறு வாழ்க்கைச் சுழற்சி இருக்கும்

நட்சத்திரத்தின் மாதிரிகளைப் புதிதாக கணினியில் உருவாக்கியிருக்கிறார்கள். இதற்கு முன்பு கிடைத்த தகவல்களை ஒப்பிட்டுப் பார்த்ததன் மூலமாகவும் தாங்கள் உருவாக்கிய மாதிரியை ஆராய்ந்ததன் மூலமாகவும் இதை அவர்கள் கண்டறிந்திருக்கிறார்கள். அதன்படி கூரியன் அதன் இறுதிக் காலத்தில் ரெட் ஜெயன்டாக மாறப்போவது உறுதியானது என்றும் ஆனால் அது அப்படியே இருந்து விடப்போவதில்லை என்றும் சொல்கிறார் ஆல்பர்ட் ஜீல்ஸ்ட்ரா.

நெபுலா ரெட் ஜெயன்ட் நிலைக்குப் பிறகு கூரியன் அதன் உட்பொருள்களை நொடிக்கு இருபது கிலோமீற்றர் வேகத்தில் வெளியே தள்ளும், அப்படி அதன் நிறையில் பாதிளவிற்கு வாயு மற்றும் தூசியை வெளியே தள்ளப்பட்டுவிடும். எஞ்சியிருக்கும் நடுப்பகுதி புற ஊதா கதிர்களையும், எக்ஸ்-ரே கதிரையும்

வெளிப்படுத்தும். அதன் காரணமாக மாஸ்டரும் ஒளிர்ச்சுவாயு வாயு மற்றும் தூசுக்கள் அடங்கிய விண்மீன் நெபுலாவாக மாறும் என்று கண்டுபிடித்திருக்கிறார்கள்.

ஒருவேளை மனிதர்கள் 2 மில்லியன் ஒளி ஆண்டுகள் தூரத்தில் இருக்கும் ஆண்டிரோமேடா கேலக்ஸியில் வாழ்ந்தால் அங்கிருந்து கூட நமது கூரியனின் விண்மீன் நெபுலாவைப் பார்க்க முடியும் என்று ஆல்பர்ட் ஜீல்ஸ்ட்ரா கூறுகிறார். எஞ்சியிருக்கும் நட்சத்திரத்தின் உட்பகுதி அடுத்த பத்தாயிரம் வருடங்களுக்கு அதைச் சுற்றி ஓடுபவற்றை ஒளிர்ச் செய்யும். கூரியனை விட 1.1 மடங்கு குறைவான நிறையுள்ள நட்சத்திரம் மங்கலான நெபுலாவாக உருமாறுகிறது. கூரியனை விட 3 மடங்கு நிறை அதிகமுள்ள நட்சத்திரம் பிரகாசமான நெபுலாவாக உருமாறுகிறது என்பதையும் தங்கள் ஆய்வில் கண்டுபிடித்திருக்கிறார்கள்.

நேற்றுமுன்தினம் கர்நாடக சட்ட சபைத்தேர்தல்:

ரூ. 182.39 கோடி பெறுமதியான பொருள்கள் பல பறிமுதல்

பெங்களூர், மே 14
கர்நாடக சட்டசபை தேர்தலில் இதுவரை மொத்தம் 182.39 கோடி இந்திய ரூபா மதிப்பிலான பொருள்கள் பறிமுதல் செய்யப்பட்டுள்ளன. இதுதொடர்பில் கர்நாடக தலைமை தேர்தல் அதிகாரி நேற்றுமுன்தினம் வெளியிட்ட செய்திக்குறிப்பில் தெரிவிக்கப்பட்டுள்ளவை வருமாறு:-
கர்நாடகத்தில் மொத்தம் 5 கோடியே 7 லட்சத்து 18 ஆயிரத்து 452 வாக்காளர்கள் உள்ளனர். தேர்தலில் 2,622 வேட்பாளர்கள் களத்தில் இருக்கிறார்கள். இதில் 217 பேர் பெண் வேட்பாளர்கள் ஆவார்கள்.



ராஜராஜேஸ்வரி நகர், ஜெய நகர் தொகுதிகளை தவிர்த்து மொத்தம் 57 ஆயிரத்து 416 வாக்குச்சாவடிகள் அமைக்கப்பட்டன.
கர்நாடகம் முழுவதும் நேற்று

முன்தினம்தேர்தல் அமைதியாக நடந்தது. ஒரு சில இடங்களில் சிறு இடையூறுகள், தகராறுகள் நடந்தன. ஹாவேரி மாவட்டம் தேவகிரி கிராமத்தில் வாக்குச்சாவடி அருகே பரவா அக்கா

ளலி (வயது 58) என்பவர்கிராமத்தில் அடிப்படை வசதிகள் இல்லாதமை மற்றும் குடும்ப பிரச்சினையால் உடலில் மண் எண்ணெய் ஊற்றி தீக்குளிக்க முயன்றார். அவரை அதிகாரிகள் சமாதானம் செய்து வாக்காளிக்க வைத்தனர். வாக்காளர்களுக்கு பணம் விநியோகித்ததாக முன்னாள் கவுன்சிலர் மல் லேஷ்கைது செய்யப்பட்டார். அவர் மீது வழக்குப்பதிவு செய்யப்பட்டு உள்ளது.
தேர்தல் நடத்தை விதிமுறை அமுலுக்கு வந்த நாளில் இருந்து உரிய ஆவணங்கள் இல்லாத ரூ.91.58 கோடி ரொக்கம் பறிமுதல் செய்யப்

பட்டது.
மேலும், ரூ.24.83 கோடி மதிப்பிலான மதுபானம், ரூ.44.28 கோடி மதிப்பிலான தங்கம்- வெள்ளி பொருள்கள், ரூ.40.18 லட்சம் மதிப்பிலான போதைப்பொருள்கள், ரூ.21.29 கோடி மதிப்பிலான பரிசுப் பொருள்கள் ஆகியவை பறிமுதல் செய்யப்பட்டன.
இவ்வாறாக நேற்றுமுன்தினம் வரை மொத்தம் ரூ.182.39 கோடி மதிப்பிலான பொருள்கள் பறிமுதல் செய்யப்பட்டுள்ளன. தேர்தல் விதிமீறியதாக மொத்தம் 1,388 வழக்குகள் பதிவாகி உள்ளன என்றும் குறிப்பிடப்பட்டுள்ளது.

வாக்காளிக் சென்றபோது விபத்தில் 4 பேர் பலி!

கர்நாடகாவில் சட்டசபை தேர்தலையொட்டி வெவ்வேறு இடங்களில் வாக்களிப்பதற்காக சென்ற 4 பேர் விபத்தில் பரிதாபமாக உயிரிழந்தனர்.
ஹாசன் மாவட்டம் பேளூர் தாலுகா மகேஷ்ளா கிராமத்தைச் சேர்ந்தவர்கள் சாரதம்மா (வயது 45), கமலம்மா (55). இவர்கள் நேற்றுமுன்தினம் சட்டசபை தேர்தலை யொட்டி வாக்களிப்பதற்காக அதே பகுதியைச் சேர்ந்த 8 பேருடன் ஓட்டோவில் வாக்குச்சாவடிக்குச் சென்று கொண்டு இருந்தனர்.
ஓட்டோ ராமேனஹள்ளி அருகே சென்று கொண்டிருந்தது. அப்போது அதே சாலையில் எதிரே வந்த லொறி திடீரென ஓட்டோவின் மீது மோதியது. இந்த விபத்தில் சாரதம்மாவும், கமலம்மாவும் சம்பவ இடத்திலேயே பரிதாபமாக உயிரிழந்தனர். மேலும் ஓட்டோ சாரதி பத்மேஷ் உள்பட 9 பேர் படுகாயம் அடைந்தனர்.
இவர்களில் இருவர் வைத்திய சாலையில் சேர்க்கப்பட்ட பின்னர் சிகிச்சை பலனின்றி உயிரிழந்துள்ளனர்.

காவிரி மேலாண்மை சபை அமைக்க வலியுறுத்தி விமானப்படை தளத்தை முற்றுகையிட முயற்சி



காவிரி மேலாண்மை சபை அமைக்க கோரி தஞ்சாவூரில் விமானப்படை தளத்தை முற்றுகையிட முயன்ற காவிரி உரிமை மீட்புக் குழுவின் 370 பேர் நேற்றுமுன்தினம் கைது செய்யப்பட்டனர்.
முன்னதாக கோரிக்கைகள் குறித்த முடிக்கங்களை எழுப்பியபடி தஞ்சாவூர் மேலவஸ்தாச்சாவடி ரவுண்டானாவில் இருந்து காவிரி உரிமை மீட்புக் குழு ஒருங்கிணைப்பாளர் பெ.மணியரசன் தலைமையில் பேரணியாக புறப்பட்டனர்.
இதில், 500 இற்கும் மேற்பட்டோர் பங்கேற்று, தஞ்சாவூர் புதுக்கோட்டை சாலையில் உள்ள விமானப்படை தளத்தை முற்றுகையிடச் சென்றனர். விமானப்படை தளம் அமைந்துள்ள இடத்துக்கு 2 கி.மீ. தொலைவுக்கு முன்னதாக, தஞ்சை மேலவஸ்தாச்சாவடி பாலம் அருகே இரும்பு தடுப்புக்

கட்டைகளை அமைத்து, பொலிஸ் அதிகாரி ஜெயச்சந்திரன் தலைமையிலான பொலிஸார், அவர்களைத் தடுத்தனர்.
அப்போது, அறவழியில் போராட்டம் நடத்த அனுமதிக்க மறுப்பதாகக் கூறி பொலிஸாரை கண்டித்து பேரணியில் பங்கேற்றவர்கள் முடிக்கமிட்டனர். தொடர்ந்து, சாலையில் அமர்ந்து மறியலில் ஈடுபட்டனர்.
மேலும், போராட்டத்தில் ஈடுபட்டவர்கள் கைதாக மறுத்தமையால் பொலிஸாருக்கும், அவர்களுக்கும் இடையே தள்ளுமுள்ளு ஏற்பட்டது. இதனால், திருச்சி - தஞ்சாவூர் மற்றும் தஞ்சாவூர் - புதுக்கோட்டை சாலைகளில் சுமார் 45 நிமிடங்கள் போக்குவரத்து பாதிக்கப்பட்டது.
இதையடுத்து, 36 பெண்கள் உட்பட 370 பேரை பொலிஸார் கைது செய்து தனியார் மண்டபத்தில் அடைத்தனர்.

தமிழ்நாட்டில் புற்றுநோய் பாதிப்பு அதிகரிக்கும்!

ஆய்வில் அதிர்ச்சி தகவல்
2025ஆம் ஆண்டு தமிழ்நாட்டில் உள்ள நகர பகுதிகளில் புற்றுநோய் பாதிப்பு அதிகரிக்கும் என்று நிபுணர்கள் தெரிவித்துள்ளனர்.
மும்பையை சேர்ந்த சர்வதேச மக்கள் அறிவியல் அமைப்பைச் சேர்ந்த நிபுணர்கள் சமீபத்தில் ஓர் ஆய்வை மேற்கொண்டனர். அப்போது நாடு முழுவதும் புற்று நோயால் பாதித்தவர்கள் குறித்த கணக்கெடுப்பு நடத்தப்பட்டது.
தமிழ்நாட்டில் நகர பகுதிகளில் புற்றுநோய் பாதிப்பு அதிகமாக உள்ளது. இது 2025 ஆம் ஆண்டிலும் தொடரும் என்றும் தெரிவிக்கப்பட்டுள்ளது.

இந்திய சுற்றுலாத்துறைக்கு ஓமான் அரசு விருது!



ஓமான் நாட்டுக்கு செல்லும் சுற்றுலா பயணிகளுக்கு அனைத்து வசதிகளையும் செய்து கொடுப்பதால் இந்திய சுற்றுலாத்துறைக்கு ஓமன் சிறப்பு விருது வழங்கிக் கௌரவித்துள்ளது.
ஓமான் சுற்றுலாத்துறை தங்களை நாட்டுக்கு வரும் சுற்றுலாப் பயணிகளை அதிகரிக்கும் வகையில் பல வேறு விழிப்புணர்வு நிகழ்ச்சிகளை நடத்தி வருகிறது.
இதன்காரணமாக ஓமான் நகருக்கு வரும் பயணிகள் குறிப்பாக இந்தியாவில் இருந்து வருபவர்களின் எண்ணிக்கை நாளுக்கு நாள் அதிகரித்து வருகிறது.
இந்தியாவை சேர்ந்தவர்களில் பலபேர் தங்களது குடும்ப திருமண நிகழ்ச்சிகளை ஓமானில் நடத்துவதற்கு ஆர்வம் காட்டி வருகின்றனர். அவர்கள் ஓமன் செல்வதற்கு தேவையான அனைத்து வசதிகளையும் இந்திய சுற்றுலாத்துறை சிறப்புடன் மேற்கொண்டு வருகிறது.
இதற்காக இந்திய சுற்றுலாத்துறைக்கு, ஓமான் சுற்றுலாத்துறையின் சிறப்பு விருது வழங்கிக் கௌரவிக்கப்பட்டுள்ளது.

தமிழகம் முழுவதும் சுற்றுப்பயணம்; நிர்வாகிகளுடன் ரஜனிகாந்த் ஆலோசனை

நடிகர் ரஜனிகாந்த் இளைஞர் அணி நிர்வாகிகளை சந்தித்து ஆலோசனை நடத்தவுள்ளார். தமிழகம் முழுவதும் ஆதரவு திரட்ட சுற்றுப்பயணம் மேற்கொள்வார் என்று எதிர்பார்க்கப்படுகிறது.
இளைஞர் அணியினருடன் ஆலோசனை நடத்திய ரஜனிகாந்த் அனைவரும் ஒற்றுமையுடன் செயல்பட்டு நாம் தொடங்க இருக்கும் புதிய கட்சியை பலப்படுத்த வேண்டும் என்று கேட்டுக் கொண்டார்.
இதனை ஏற்றுக்கொண்ட நிர்வாகிகள் சிறப்பாக பணி செய்வோம் என்று உறுதி அளித்

தனர். பின்னர் இளைஞர் அணி நிர்வாகிகள் ரஜனியுடன் புகைப்படமும் எடுத்துக் கொண்டனர்.
இமயமலை பயணத்தை முடித்துக் கொண்டு சென்னை திரும்பிய பின்னர் ரஜனிகாந்த் அரசியல் பயணத்தை வேகப்படுத்தியுள்ளார். இந்த மாதம் தொடர்ச்சியாக அவர் ரஜனிகாந்த் மன்ற நிர்வாகிகளை சந்தித்து வருகிறார்.
கடந்த 9 ஆம் திகதி காலா பட இசை வெளியீட்டு விழாவை ரஜனிகாந்த் மன்றத்தினர் 10 ஆயிரம்பேருடன் கொண்டாடிய ரஜனிகாந்த், புதிய கட்சியை தொடங்குவதற்கான காலம் விரைவில்

வரும் என்று அறிவித்தார். யார் என்ன சொன்னாலும் எனது வழியில் இருந்து பின் வாங்க மாட்டேன் என்று கூறினார்.
இதற்கிடையே ரஜனிகாந்த், மாநிலம் முழுவதும் சுற்றுப் பயணம் செய்யவும் திட்டமிட்டுள்ளார் எனத் தகவல்கள் வெளியாகி உள்ளன.
புதிய உறுப்பினர்கள் சேர்க்கையில் ஈடுபட்டுள்ள மக்கள் மன்றத்தினரை ஊக்கப்படுத்தும் வகையில் இந்த சுற்றுப் பயணம் இருக்கும் என்று எதிர்பார்க்கப்படுகிறது.
அப்போது பொதுமக்களிடம்

அவர் ஆதரவு திரட்டவும் திட்டமிட்டுள்ளார். இதன்மூலம் அரசியல் பிரவேச அறிவிப்புக்கு பின்னர் ரஜனிகாந்த் நேரடியாகச் சென்று மக்களைச் சந்திக்க வில்லை என்கிற குறையும் நீங்கும் என்று நம்புவதாக நிர்வாகிகள் தெரிவித்தனர்.
நிர்வாகிகள் சந்திப்பு, பரபரப்பு பேச்சு என அரசியல் களத்தில் அதிரடியை காட்டி வரும் ரஜனிகாந்த் அறிவிப்பார் என்று எதிர்பார்க்கப்படுகிறது. இதன் பின்னர் அரசியல் பணிகளை மேலும் தீவிரப்படுத்தவும் அவர் திட்டமிட்டுள்ளார்.

மாகாணசபை...

(முதலாம் பக்கத் தொடர்ச்சி)
தரப்பினரும் ஒற்றுமையுடன் ஒன்று திரண்டு உயிர்த்த எமது உறவுகளுக்குச் சுடர் ஏற்றி அஞ்சலி செலுத்தி நினைவுகூர வேண்டும்"- என்று கோரிக்கை விடுத்துள்ளார் தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா.சம்பந்தன்.

"முள்ளிவாய்க்கால் - இறுதிப் போரில் பெருந்தொகையான தமிழ் உறவுகள் அரசு படைகளின் கண்முடித்தனமான தாக்குதல்களில் ஈவிரக்கமின்றிக் கொல்லப்பட்ட மண். தமிழ் உறவுகள் பலர் காணாமல் ஆக்கப்பட்ட மண். தமிழினத்தின் விடுதலைக்காக எமது உறவுகள் தீக்குளித்த மண். விடுதலைக்கான ஆயிரமாயிரம் வேங்கைகளும் தமிழ் மக்களும் தங்களின் உயிர்களை ஆகுதியாக்கிய மண்.

"இறுதிப் போரில் அரசு படைகளின் பலவிதமான தாக்குதல்களினால் எமது உறவுகள் பலர் சாகடிக்கப்பட்டனர். சாட்சியங்கள் எதுவுமின்றி பன்னாட்டு போர் விதிகளுக்கு முரணாக இறுதிப் போர் நடைபெற்றது.

முதல்வர்...

(முதலாம் பக்கத் தொடர்ச்சி)
கொழும்பு உட்கம் ஒன்றுக்கு கருத்து வெளியிட்டுள்ள அவர், போரால் பாதிக்கப்பட்ட மக்களின் கண்ணீரைத் துடைக்கத் தற்போதைய வடக்கின் முதலமைச்சர் சி.வி.விக்கேஸ்வரன் மறந்து விட்டார், தமிழ்த் தேசியக் கூட்டமைப்பு நடந்து முடிந்த உள்ளூர் சபைத் தேர்தலில் சிறு பின்னடைவைச் சந்தித்தமைக்கு முதலமைச்சர் விக்கேஸ்வரனின் செயற்பாடும் ஒரு காரணம். - என்றும் கூறினார்.
போராட்டப்பாதையில் பெற்றுக் கொடுக்க முடியாத அரசியல் தீர்வை ஜனநாயக வழியில் பெற்றுக்கொள்வதற்காக வேண்டியாவது வடக்கு மாகாண முதலமைச்சர் வேட்டாளராகப் போட்டியிடுவது பற்றி முடிவெடுப்பேன். பதவிக்காக அலைபவன் நான் அல்லன். - என்றும் அவர் சொன்னார்.

"கடந்த 2013ஆம் ஆண்டு முதலமைச்சர் வேட்டாளராக என்னை முன்னிறுத்தவேண்டுமோ கட்சி தீர்மானித்திருந்தது. பதவியை விட மக்களுக்குச் சேவை செய்யக்கூடிய சிறந்த அறிவுள்ள ஒருவரை முதலமைச்சராக முன்னிலைப்படுத்த விரும்பினேன். போராட்ட வழியில் நான் வந்தமையால் என்னை விட சட்ட நுணுக்கங்களை அறிந்த நீதியரசர் விக்கேஸ்வரனை முதலமைச்சர் வேட்டாளராக நிறுத்தலாம் என்று தெரிவித்து அகாஸர முதலில் அழைத்திருந்தேன்.

"அவரும் வெற்றிபெற்றார். ஆனால், தனது சட்ட அறிவைக் கொண்டு போரால் பாதிக்கப்பட்ட மக்களின் கண்ணீரைத் துடைக்க அவர் மறந்து விட்டார். அரசையும் தமிழ்த் தேசியக் கூட்டமைப்பையும் குறை கூறுவதில் தான் அவர் காலத்தைக் கழித்துள்ளார்.

"எனவே, கடந்த முறை விட்ட தவறை இந்த முறையும் விட மாட்டேன். தமிழ்த் தேசியக் கூட்டமைப்பு கூடி ஆராய்ந்து என்னை வடக்கு முதலமைச்சர் வேட்டாளராக முன்னிறுத்தினால் நிச்சயமாக நல்ல முடிவை எடுப்பேன். பதவிக்காக அலைபவனாக நான் இருந்தால் 2013ஆம் ஆண்டிலேயே முதலமைச்சராக ஆகியிருப்பேன்." - என மேலும் கூறியுள்ளார் அவர். அவை சேனாதிபதி ஜா.

"மஹிந்த ஆட்சியில் தமிழர்கள் மீது நடத்தப்பட்ட இந்தத் திட்டமிட்ட கொடூரத் தாக்குதல்கள் தொடர்பில் அப்போது நான் நாடாளுமன்றில் பல உரைகளை ஆற்றியிருந்தேன். போரை உடன் நிறுத்தும்படியும் ஆட்சியில் இருந்த அரசைக் கேட்டிருந்தேன். ஆனால், தமிழ் மக்களுக்குப் பெரிய இழப்புகளைக் கொடுத்துத்தான் அரசு போரை முடிவுக்குக் கொண்டு வந்தது.

"இதனால் பெருந்தொகையான தமிழ் மக்கள் கொல்லப்பட்டனர்; பலர் காணாமற் ஆக்கப்பட்டனர். எமது மக்களின் சொந்த வீடுகள், சொத்துகள் அழிக்கப்பட்டன. பாதிக்கப்பட்ட எமது மக்களுக்கு நீதியைப் பெற்றுத்தருமாறு பன்னாட்டுச் சமூகத்தை இன்று நாம் கோரி நிற்கின்றோம். தமிழின அழிப்புத் தீமைகவும், தமிழ்த் தேசிய துக்க நாளாகவும் மே 18ஆம் திகதி அறிவிக்கப்பட்டுள்ளது.

"வடக்கு மாகாண சபையின் ஏற்பாட்டில் எதிர்வரும் 18ஆம் திகதி முள்ளிவாய்க்கால் நினைவாலயத்தில் நடைபெறவுள்ள

இலங்கை...

(முதலாம் பக்கத் தொடர்ச்சி)
புதிய வழியில் தொடர்ந்தும் முன்னெடுப்பது குறித்து இரு தலைவர்களும் விரிவாகக் கலந்துரையாடினர்.

இலங்கையின் பொருளாதார அபிவிருத்திக்கு ஈரான் அரசாங்கத்தின் உதவியை எதிர்பார்ப்பதாக ஜனாதிபதி மைத்திரிபால சிறிசேன தெரிவித்தார். மசுகு எண்ணெய், தேயிலை மற்றும் சுற்றுலாத் துறையில் தற்போது இருந்துவரும் ஒத்துழைப்பை மேலும் விரிவுபடுத்துவது குறித்து தலைவர்கள் கலந்துரையாடினர்.

இலங்கையில் எண்ணெய் சுத்திகரிப்பு நடவடிக்கைகளுக்கு சுமார் 50 வருடங்களுக்கு முன்பிருந்து ஈரான் உதவி வழங்கி வருகிறது. எண்ணெய் சுத்திகரிப்பு துறையை நவீனமயப்படுத்துவதற்கும் மேம்படுத்தவதற்கும் தேவையான தொழில் நுட்ப உதவிகளை எதிர்பார்ப்பதாக ஜனாதிபதி மைத்திரிபால சிறிசேன குறிப்பிட்டார்.

மேலும் ஈரான் இலங்கையில் இருந்து அதிகளவு தேயிலையை இறக்குமதி செய்து வருவதுடன், இதனை எதிர்காலத்தில் மேலும் அதிகரிப்பது குறித்தும் ஜனாதிபதி மைத்திரிபால சிறிசேன ஈரானிய ஜனாதிபதியின் கவனத்திற்குக் கொண்டு வந்தார். இது தொடர்பாக உடனடியாக நடவடிக்கை எடுப்பார் என ஈரானிய ஜனாதிபதி தெரிவித்தார்.

இலங்கையின் ரயில் பாதை முறைமையை மேம்படுத்துவதற்கு ஈரான் அரசாங்கத்தின் உதவியை பெற்றுக்கொள்வது தொடர்பாகவும் ஏற்றுமதி துறையில் இருந்து வரும் ஒத்துழைப்பை மேம்படுத்தி இரு நாடுகளுக்குமிடையில் நேரடியான சேவைகளை ஆரம்பிப்பது குறித்தும் தலைவர்கள் கவனம் செலுத்தினர்.

சுகாதாரம், மருத்துவ விஞ்ஞானம், மருந்துப் பொருள்கள் மற்றும் மருத்துவ உபகரணங்கள், தரப்படுத்தல், அண்டை மியல் பயிற்சிகள், சட்டவிரோத போதைப்பொருள் கடத்தலை ஒழித்தல், தீராய்வும் மற்றும் தொலைக்காட்சி, கலாசாரம், விஞ்ஞானம், தொழில் நுட்பமும் ஆகிய துறைகளுடன் தொடர்பான உடன்படிக்கைகள் இரு நாடுகளுக்கும் இடையில் கைச்சாத்திடப்பட்டன.

நினைவேந்தல் நிகழ்வில் தமிழ் மக்கள், பொது அமைப்புகள், அரசியல் கட்சிகள் என்று அனைத்துத் தரப்புகளும் ஒற்றுமையுடன் ஓரணியில் திரண்டு பங்கேற்க வேண்டும். இறுதிப் போரில் இழந்த எமது உறவுகளுக்குச் சுடர் ஏற்றி அஞ்சலி செலுத்தி நினைவு கூர வேண்டும். இவ்வாறு நாம் செய்வதன் உட்காகப் போரின்போது உயிரிழந்த எமது உறவுகளின் ஆத்மா சாந்தியடையும்" - என்று தெரிவித்தார் இரா.சம்பந்தன்.

மைத்திரியுடன்...

(முதலாம் பக்கத் தொடர்ச்சி)
என்று மனம் புழுங்குகிறாராம் முன்னாள் ஜனாதிபதி சந்திரிகா குமாரதுங்க.

இதை சந்திரிகா குமாரதுங்கவே நேரடியாகத் தம்மிடம் தெரிவித்தார் என்று அமைச்சர் பீல்ட் மார்ஷல் சரத் பொன்சேகா கூறியிருக்கின்றார்.

சில தீர்மானங்களுக்கு முன்னர் தமது அமைச்சில் நடந்த செய்தியாளர் சந்திப்பின் போதே இந்தத் தகவலை அமைச்சர் பொன்சேகா வெளியிட்டார்.

முன்னாள் ஜனாதிபதி மஹிந்த ராஜபக்ஷவும் அவரது குடும்பத்தவர்களும் இழைத்த தவறுகள் தொடர்பில் உரிய சட்ட நடவடிக்கைகள் எடுக்கப்படாமல் ஜனாதிபதி மைத்திரிபால சிறிசேனவே காரணம் என்றும் அமைச்சர் பொன்சேகா அங்கு குற்றம் சுமத்தினார். (உ)

முள்ளிவாய்க்கால் நினை...

(முதலாம் பக்கத் தொடர்ச்சி)
நிகழ்வு இறுதி யுத்தம் இடம் பெற்று பல்லாயிரக்கணக்கான மக்கள் கொன்று குவிக்கப்பட்ட முள்ளிவாய்க்கால் மண்ணில் இடம்பெறவுள்ளது.

இந்த நினைவேந்தல் ஏற்பாடுகள் தொடர்பாக, வடக்கு மாகாண சபையின் முள்ளிவாய்க்கால் நினைவு நாள் ஏற்பாட்டுக்கு முன்னேற்றக் கால நேரடியாக அங்கு சென்று ஆராய்ந்திருந்தது.

இம்முறை வடக்கு-கிழக்கிலுள்ள எட்டு மாவட்டங்களில் இருந்தும் ஒவ்வொருவர் வீதமும் எட்டு பேரும், வடக்கு-கிழக்கிற்கு வெளியே கொல்லப்பட்ட தமிழ் மக்களைப் பிரதிநிதித்துவப்படுத்தி ஒருவருமாக மொத்தம் ஒன்பது பேர் முள்ளிவாய்க்காலில் பொதுச் சுடரை ஏற்றவுள்ளனர்.

அதனைத் தொடர்ந்து ஏற்கனவே தாயார் நிலையில் வைக்கப்பட்டுள்ள சுமார் 1500 அஞ்சலிச் சுடர்கள் கலந்துகொள்ளும் மக்களால் ஏற்றி வைக்கப்படும்.

அஞ்சலி நிகழ்வு இடம்பெறவுள்ள களத்தில் பொது மக்களுக்கான கொட்டகைகள், தண்ணீர் பந்தல்கள் மற்றும் அவர்களுக்கான ஏனைய வசதிகள் தொடர்பான ஏற்பாடுகளை மேற்கொள்வதற்குப் பொது அமைப்புகள் பல முன்வந்துள்ளன. அத்துடன் மைத்திரிபால குடும்பம் புகழ்வுடன் முன்னாள் போராளிகள் மேற்கொள்ளவுள்ளனர்.

இதேவேளை யாழ்ப்பாணம் கலைக்கழக மாணவர்களும் வடக்கு மாகாண சபையுடன் இணைந்து இந்த மே 18 நினைவேந்தல் நிகழ்வுகளை நடத்துவதற்கு ஒத்துழைப்பு வழங்குவார்கள் எனத் தாங்களும் நம்புகின்றனர் எனத் தெரிவித்துள்ளனர். வடக்கு மாகாண சபை உறுப்பினர் எம்.கே.சிவாஜிவிங்கம், ஆயினும் இது தொடர்பில் இதுவரை திட்டவாட்டமான முடிவு எதுவும் பல்கலைக்கழக மாணவர்களுடன் எட்டப்படவில்லை எனவும் கூறினார். (ஐ-7)

மலேசியா...

(முதலாம் பக்கத் தொடர்ச்சி)
மஹிந்த ராஜபக்ஷ.

"மலேசியாவில் ஆட்சியில் இருந்த அரசினால் மக்கள் பல கஷ்டங்களை அனுபவித்தனர். அதனால் அவர்கள் பொதுத் தேர்தலில் தமது தீர்ப்பை வழங்கினர். 92 வயதான முன்னாள் பிரதமர் மஹதீர் முஹமட்டை அவர்கள் மீண்டும் ஆட்சிக்குக் கொண்டு வந்தனர்.

"இலங்கையிலும் இந்த அரசின் செயற்பாக்கினால் மக்

முள்ளிவாய்க்கால் பகுதி...

(முதலாம் பக்கத் தொடர்ச்சி)
வாய்க்கால் பகுதியில் நேற்று இடம்பெறும் என எதிர்பார்க்கப்பட்ட சந்திப்பு மாணவர்களின் வருகை இன்மையால் பிசிபிசுத்துப் போனதாக மாகாண சபையினர் தரப்பில் தெரிவிக்கப்பட்டது.

இதனால் தொலைபேசி உரையாடல் மூலம் சில முடிவுகள் எடுக்கப்பட்டன எனவும் வடக்கு மாகாண சபை உறுப்பினர்கள் கூறினர்.

இதன்படி மக்களை ஒழுங்குபடுத்தல் தொடர்பான ஏற்பாடுகளை மாணவர் சமூகம் ஏற்றுக் கொள்ளும் என்றும், பாதுகாப்பு ஏற்பாடுகளையும் மாணவர்கள் முன்னெடுப்பர் என்றும் முடிவெடுக்கப்பட்டது என மாகாண சபை உறுப்பினர்கள் தரப்பில் கூறப்பட்டது.

இதேவேளை, நேற்று நடைபெற இருந்த சந்திப்பில் கலந்து கொள்வதற்காக மாகாண சபை அவைத்தலைவர் சிவஞானம், உறுப்பினர்களான அனந்தி, சிவாஜிவிங்கம், ரவிசுரன் போன்றோரும் பிரதேச சபை உறுப்பினர்களும் அப்பகுதிக்குச் சென்று காத்திருந்தனர்.

எனினும் இந்தச் சந்திப்பு வருவார்கள் எனக் கூறியிருந்த பல்கலைக்கழக மாணவர்கள் எவரும் இந்தச் சந்திப்பு நடக்கும் இடத்திற்கே வரவில்லை எனக் கூறப்பட்டது.

முற்பகல் 10 மணி முதல் தாம் மாணவர்களுக்காகக் காத்திருந்தனர் வடமாகாண சபை உறுப்பினர்கள் சார்பில் கூறப்பட்டது.

மாணவர்கள் குற்றச்சாட்டு

இந்தச் சந்திப்பு தொடர்பில் பல்கலைக்கழக மாணவர் ஒன்றியத் தலைவர் கிருஷ்ணமேனன் தலைமையிலான மாணவர்கள் மற்றும் அவர்களுக்கு ஆதரவான கட்சிகள் மற்றும் அமைப்புகளின் பிரதிநிதிகள் அந்த இடத்திற்குச் சற்றுத்தாமதமாகச் சென்றுள்ளனர் என கிருஷ்ணமேனன் வழங்கிய செவ்வியல் கூறப்பட்டது.

"முள்ளிவாய்க்கால் நினைவேந்தல் நிகழ்வு தொடர்பில் வடமாகாண சபை உறுப்பினர்களுடன் சந்திப்பதற்காக முள்ளிவாய்க்கால் வந்திருந்தோம். ஆனால் அங்கு வடமாகாண சபையைச் சேர்ந்த ஒருவரும் இருக்கவில்லை" - என கிருஷ்ணமேனன் சுட்டிக்காட்டினார். மாணவர்கள் பிற்பகல் 1.00 மணிக்கு சந்திப்புக்காகப் பிரசன்னமாகி இருந்தனர் எனவும் அவர் கூறினார்.

மாணவர்கள் பல முறை அவைத் தலைவர் சி.வி.கே.சிவஞானம் மற்றும் மாகாண சபை உறுப்பினர் ரவிசுரன் ஆகியோருடன் கைத் தொலைபேசியில் தொடர்புகொள்ள முற்பட்டபோதும் அவர்களின் தொடர்புகள் கிடைக்கவில்லை என மாணவர்கள் தரப்பில் கூறப்பட்டது. (ஐ)

கள் பெரும் துன்ப, துயரங்களையும் கஷ்டங்களையும் அனுபவிக்கின்றனர். இலங்கை மக்கள் - குறிப்பாக வறிய மக்கள் - இந்த அரசை துரத்துவதற்குத் தருணம் பார்த்து இருக்கின்றார்கள். மலேசிய நிலைமை இங்கும் விரைவில் ஏற்படும்." - என்று தெரிவித்துள்ளார் மஹிந்த ராஜபக்ஷ. (உ)

ஜனாதிபதி...

(முதலாம் பக்கத் தொடர்ச்சி)
மாகாண சபைத் தேர்தலை நடத்துவதற்கான அமுத்தத்தை அரசாங்கத்துக்கு வழங்க வேண்டியுள்ளது. ஜனாதிபதித் தேர்தலுக்கு முன்னர் இதுவே எம் முன் உள்ள பிரதான பணி என நேற்று தெலிவெளியில் நடைபெற்ற நிகழ்வுவொன்றில் கலந்துகொண்டு உரையாற்றுகையில் பஸில் ராஜபக்ஷ மேலும் கூறியுள்ளார்.

கட்சியின் ஜனாதிபதி வேட்பாளரைத் தீர்மானிக்கும் அதிகாரம் மஹிந்த ராஜபக்ஷவுக்கே உரியது என கோட்டாபய ராஜபக்ஷவும் நேற்று முன்தினம் தெரிவித்திருந்தமை குறிப்பிடத்தக்கது.

பொன்சேகாவுக்கு...

(முதலாம் பக்கத் தொடர்ச்சி)
வழங்க முடியாமல் போயிற்று என ஜனாதிபதி மைத்திரிபால சிறிசேனவே தம்மிடம் கூறினார் என்று அமைச்சர் சரத் பொன்சேகா தகவல் வெளியிட்டிருக்கின்றார்.

அண்மையில் தமது அமைச்சில் தாம் நடத்திய செய்தியாளர் மாநாட்டிலேயே இந்தத் தகவலை அமைச்சர் பொன்சேகா வெளியிட்டார்.

மேற்படி பிரதிப் பொலிஸ் மா அதிபர்கள் மற்றும் பெளத்த மதத் தலைவர்களின் பெயர் விவரங்களைத் தம்மிடம் ஜனாதிபதி தெரிவிக்கவில்லை என்றும் அவர் கூறினார்.

மேற்படி சட்டம், ஒழுங்கு அமைச்சு தமக்கு வழங்கப்பட்டிருக்குமானால், தமக்குத் தற்போது விஸா வழங்காமலுத்த பல நாடுகள் - அமெரிக்க உட்பட நாடுகள் - அந்தந்த நாட்டில் நடைபெறும் சர்வதேச நிகழ்வுகளில் சம்பந்தப்பட்ட அமைச்சின் சார்பில் தாம் பங்குபெற்று வதற்கு அனுமதிப்பதற்காக விஸா வழங்கவேண்டிய நிலைக்குத் தள்ளப்பட்டிருக்கும் என்றும் அவர் சொன்னார்.

ஆனால், இதே சமயம் சரத் பொன்சேகாவுக்கு சட்டம், ஒழுங்கு அமைச்சு வழங்கப்படுவதை அரசின் சட்ட விடயங்களைக் கடுமையாக எதிர்த்தன என்று இப்போது தகவல் வெளியாகியுள்ளது.

சரத் பொன்சேகா இராணுவத் தளபதியாக இருந்த காலத்தில் இடம்பெற்ற பல்வேறு சட்டவங்க குறித்து - குறிப்பாக உட்கவியலாளர்களுக்கு எதிரான தாக்குதல்கள் மற்றும் படுகொலைகள் குறித்து - இப்போது விசாரணைகள் இடம்பெற்று வருகையில் - அந்த விசாரணைகளை அரசின் சட்ட விடயங்களைக் கையாளும் தரப்புகள் மேற்கொண்டு வருகையில் - அத்தரப்புகளை வழி நடத்தும் அமைச்சு அதிகாரம் சரத் பொன்சேகாவுக்கு வழங்கப்படுவது வீண் சிக்கல்களைக் கொண்டு வரும் என அத்தரப்புகள் அரசுத் தலைமைக்குச் சுட்டிக்காட்டினவாம்.

அதுவும், அந்த அமைச்சு அவருக்கு வழங்கப்படாமல் முக்கிய காரணம் என்று இப்போது கூறப்படுகின்றது. (உ)



கோஹ்லியின் காலில் விழுந்து அரங்கை அதிரவைத்த ரசிகள்

டெல்லி அணிக்கு எதிரான போட்டியின் போது, கோஹ்லியின் ரசிகர் ஒருவர் அவரின் காலில் விழுந்து தொட்பான வீடியோ வைரலாகி வருகிறது. ஐபிஎல் தொடரின் நேற்று முன்தினம் டெல்லி-பெங்களூர் அணிகள் மோதிய ஆட்டத்தில் பெங்களூர் அணி 5 விக்கெட்டுகள் வித்தியாசத்தில் வெற்றி பெற்றது. இப்போட்டியில் அணியின் தலைவரான கோஹ்லி 40 பந்தில் 70 ஓட்டங்கள் குவித்து அணியின் வெற்றிக்கு உதவினார். இந்நிலையில் கோஹ்லி தன்னுடைய அதிரடி ஆட்டத்தை வெளியிட

டுத்திக் கொண்டிருந்த நேரத்தில், திடீரென்று தடைகளை எல்லாம் மீறி மைதானத்திற்குள் நுழைந்த ரசிகர் ஒருவர், கோஹ்லியின் அருகே சென்று அவர் காலில் விழுந்தார். அதன் பின் தன்னுடைய செல் போனை வைத்து செல்பி எடுக்க முயற்சி செய்தார். இதைக் கண்ட ரசிகர்கள் மைதானத்தில் கோஹ்லி, கோஹ்லி என்று ஆரவாரம் செய்தனர். இதையடுத்து அங்கிருந்த பாதுகாப்பு அதிகாரிகள் அவரை இழுத்துச் செல்ல, தற்போது அந்த வீடியோ சமூக வலைத்தளங்களில் வைரலாகி வருகிறது.



சமநிலையில் முடிந்தது வன்னியின் பெரும் சமர்

கிளிநொச்சி மகா வித்தியாலயத்திற்கும், புதுக்குடியிருப்பு மத்திய கல்லூரிக்கும் இடையிலான 8 ஆவது வன்னியின் பெரும் சமர் கிரிக்கெட் போட்டி சமநிலையில் முடிவடைந்துள்ளது. இந்தப் போட்டி கிளிநொச்சி மத்திய மகா வித்தியாலய மைதானத்தில் கடந்த வெள்ளிக்கிழமை ஆரம்பமாகிய நிலையில் கடந்த சனிக்கிழமை முடிவுக்கு வந்தது. இந்த போட்டியில் நாணயச் சுழற்சியில் வெற்றிபெற்ற புதுக்குடியிருப்பு மத்திய கல்லூரி அணியினர் முதலில் துடுப்பெடுத்தாத தீர்மானித்து களமிறங்கிய நிலையில் அனைத்து விக்கெட்டுகளையும் இழந்து 63 ஓட்டங்களை மாத்திரமே பெற்றனர். இதற்கு பதிலளித்த கிளிநொச்சி மத்திய மகா வித்தியாலய அணி 26.1 ஓவர்களில் 6 விக்கெட் இழப்புக்கு 103 ஓட்டங்களை பெற்றிருந்த நிலையில் இரண்டாம் நாள் ஆட்டம் மழையால் தடைப்பட்டது.

இதற்கமைய போட்டியின் இரண்டாம் நாள் ஆட்டம் சனிக்கிழமை இடம்பெற்ற நிலையில், கிளிநொச்சி மத்திய மகாவித்தியாலய அணி தொடர்ந்தும் துடுப்பெடுத்தாடி 36.5 ஓவர்களில் சகல விக்கெட்டுகளையும் இழந்து 155 ஓட்டங்களைப் பெற்றுக்கொண்டது. அந்த அணி சார்பில் துடுப்பாட்டத்தில் பிரவீந்தன் ஆட்டமிழக்காது 53 பந்துகளை எதிர்கொண்டு 40 ஓட்டங்களை அதிக பட்சமாக பெற்றுக்கொண்டார். பந்துவீச்சில் புதுக்குடியிருப்பு மத்திய கல்லூரிக்கும் அணி சார்பாக சதுசன் 15 ஓவர்களில் 53 ஓட்டங்களை கொடுத்து 5 விக்கெட்டுகளை வீழ்த்தினார். தொடர்ந்து புதுக்குடியிருப்பு மத்திய கல்லூரி அணி தனது இரண்டாவது இனிங் சிற்காக ஆறு விக்கெட் இழப்பிற்கு 46 ஓவர்களில் 84 ஓட்டங்களைப் பெற்றுக்கொண்டது. இந்த நிலையில் புதுக்குடியிருப்பு மத்திய கல்லூரி அணியின் துடுப்பாட்ட வீரர்கள் அனுமதியின்றி மைதானத்திற்கு வெளியே சென்று திரும்பியிருந்தனர்.

இதனால் அந்த அணியின் மொத்த ஓட்ட எண்ணிக்கையில் இருந்து ஐந்து ஓட்டங்கள் பெனால்டி அடிப்படையில் கிளிநொச்சி மகாவித்தியாலய அணிக்கு வழங்கப்பட்டது. இதனால் அந்த அணியின் மொத்த ஓட்ட எண்ணிக்கை 160 ஆக பதிவாகியது. இரண்டாவது இனிங்ஸில் புதுக்குடியிருப்பு மத்திய கல்லூரி அணி சார்பில் சதுசன் ஆட்டமிழக்காது 20 ஓட்டங்களை பெற்றிருந்ததுடன், நிலக்கன் 1 ஓட்டம் பெற்றிருந்த வேளை போட்டி நிறைவுக்கு கொண்டு வரப்பட்டது. கிளிநொச்சி மகாவித்தியாலய அணி சார்பில் இரண்டாவது இனிங்ஸில் யசிக்குமார் 8 ஓவர்கள் பந்து வீசி 2 விக்கெட்டுகளை கைப்பற்றியிருந்தார். இதன் காரணமாக 8 ஆவது வன்னியின் பெரும் சமர் கிரிக்கெட் சுற்றுபோட்டி சமநிலையுடன் முடிவுக்கு வந்தது.

சொன்னதைச் செய்து காட்டிய டிவில்லியர்ஸ்



டெல்லி அணிக்கு எதிரான போட்டியின் போது டிவில்லியர்ஸ் சொன்னது போன்று செய்து காட்டிவிட்டார் என்று கோஹ்லி கூறியுள்ளார். ஐபிஎல் தொடரின் நேற்று முன்தினம் போட்டியில் கோஹ்லி தலைமையிலான பெங்களூர் அணி, டெல்லி அணியை 5 விக்கெட்டுகள் வித்தியாசத்தில் வீழ்த்தி வெற்றி பெற்றது.

இந்த போட்டியின் வெற்றிக்கு பின் கோஹ்லி பேசுகையில், இது எங்களுக்கு சரியான நேரத்தில் கிடைத்த வெற்றி, மிகவும் மகிழ்ச்சியாக இருக்கிறது. இந்த மைதானத்தில் டெல்லி அணியை விட எங்களுக்கே ஆதரவு அதிகம் இருந்தது. எங்கள் வீரர்கள் சிறப்பாக விளையாடினர். டிவில்லியர்ஸுடன் இணைந்து விளையாடியது நல்ல அனுபவமாக இருந்தது. இது கடினமான சேஸிங்காகத் தான் இருந்தது. அப்போது டிவில்லியர்ஸ் கவலைப்படாத, இந்தப் போட்டியில் நாம் ஜெயிக்கிறோம் என்று கூறினார். அதன்படியே அணியின் வெற்றிக்கு உதவினார். அதுமட்டுமன்றி இந்த போட்டியின் மூன்று ஓவருக்கு முன்பே போட்டியை முடித்துவிட்டு புள்ளிப் பட்டியலில் முன்னேற முயற்சி செய்ததாகவும் கோஹ்லி கூறியுள்ளார்.

ரிஷப் பந்த் புதிய சாதனை

11 ஆவது ஐ.பி.எல். போட்டிகள் தற்போது விருவிறப்பாக நடைபெற்று வரும் நிலையில், டெல்லி அணி வீரர் ரிஷப் பந்த் இரு வேறு சாதனை படைத்துள்ளார். நடப்பு தொடரில் தற்போது வரையில் விளையாடிய அவர் அதிக சிக்ஸர் மற்றும் 4 ஓட்டங்களைப் பெற்றவர் என்ற சாதனையை பெற்றுள்ளார். இந்தத் தொடரில் டெல்லி அணி மோசமான வீழ்ச்சியை சந்தித்திருந்தாலும் கூட, அவ் அணியின் வீரர் ரிஷப் பந்த் கடந்த போட்டிகளில் தனது சிறந்த ஆட்டத்தை வெளிப்படுத்தி வருகின்றார்.

அதன்படி கடந்த ராஜஸ்தான் அணிக்கு எதிரான போட்டியின் போது 63 பந்துகளில் 128 ஓட்டங்களைப் பெற்று அசத்தியிருந்த நிலையில், நேற்று முன்தினம் இடம்பெற்ற பெங்களூர் அணிக்கு எதிரான போட்டியில் 61 ஓட்டங்களையும் பெற்றிருந்தார்.

அதன்படி, 2018 சீசனில் 61 நான்கு ஓட்டங்களை பெற்றவர் என்ற பட்டியலில் முதலிடத்திலும், 31 சிக்ஸர்கள் பெற்றவர்கள் பட்டியலில் முதலாவது இடத்திலும் உள்ளார்.

அதுமட்டுமன்றி நடப்பு போட்டிகளில் 582 என்ற அசிக் ஓட்டங்களை குவித்த வீரர் என்ற பெருமையை பெற்றுள்ள அவரிடம் தற்போது 'ஓரேஞ்' தொப்பி வழங்கப்பட்டுள்ளமை குறிப்பிடத்தக்கது.

பட்லர் சிறந்த வீரர்

சென்னை சுப்பர் கிங்ஸ் மற்றும் ராஜஸ்தான் ரோயல்ஸ் அணிகள் மோதிய போட்டியில் அதிரடி ஆட்டத்தை வெளிக்காட்டிய பட்லரை சென்னை அணியின் தலைமை பயிற்சியாளர் ஸ்டீபன் பிரிமர் 'சிறந்த வீரர்' எனக் கூறிப் பாராட்டியுள்ளார். நேற்று முன்தினம் இடம்பெற்ற இந்தப் போட்டி தொடர்பில் கருத்து தெரிவித்த அவர், பட்லருக்கு எதிராக நாங்கள் ஏராளமான திட்டம் வைத்திருந்தோம். அதில் இடது கைச் சுழற்சியுடன் பந்துவீச்சும் ஒன்று, அதை நாங்கள் எதிர்பார்த்துக் கொண்டிருந்தோம். ஆனால், அது சரியாக வேலை செய்யவில்லை. கடினமான ஆடுகளத்தைத்

தவிர்த்து பட்லர் மிகச்சிறந்த துடுப்பாட்ட வீரர். அவர் போட்டி முழுவதும் துடுப்பெடுத்தாடினார். அவரை முன்னதாகவே வீழ்த்தியிருந்தால் முடிவு வேறு மாதிரி இருந்திருக்கும். நாங்கள் பென் ஸ்டோக்ஸை விரைவில் வீழ்த்திய போதிலும், பட்லரை ஆட்டமிழக்கச் செய்ய முடியவில்லை. அவர் நங்கூரம் பாப்ச்சியது போல் நின்றுவிட்டார். அது மட்டுமன்றி முதல் ஆறு ஓவரில் முன்னேற்றம் அடைந்துவிட்டார்கள். இது ஒரு சிறந்த ஆட்டம். நாங்கள் இந்த போட்டியில் சிறப்பாக ஆடியிருக்க வேண்டும். ஆனால் கிடைத்த வாய்ப்பை சரியாக பயன்படுத்த முடியாமல் போய்விட்டது" என கவலையாக தெரிவித்திருந்தார்.

வடமாகாண ஆண்கள் எல்லையில் இறுதிக்குள் நுழைந்தது பற்றிக்ஸ்

வடமாகாணப் பாடசாலைகளுக்கு இடையிலான எல்லே தொடரில் ஆண்கள் பிரிவில் யாழ்ப்பாணம் சென். பற்றிக்ஸ் கல்லூரி அணி இறுதியாட்டத்துக்குத் தகுதி பெற்றது. சென். பற்றிக்ஸ் மைதானத்தில் நேற்று முன்தினம் நடைபெற்ற இந்த இறுதியாட்டத்தில், சென். பற்றிக்ஸ் கல்லூரி அணியை எதிர்த்து சாவகச்சேரி இந்துக் கல்லூரி அணி மோதியது. முதலில் துடுப்பெடுத்தாடிய சென். பற்றிக்ஸ் கல்லூரி அணி 40 பந்துகளில் 10 ஓட்டங்களைப் பெற்றது.

பதினாறுக்குக் களமிறங்கிய சாவகச்சேரி இந்துக் கல்லூரி அணியும் 10 ஓட்டங்களைப் பெற்றுக்கொண்டது. இதையடுத்து இரண்டு அணிகளுக்கும் தலா 10 பந்துகள் மேலதிகமாக வழங்கப்பட்டன. முதலில் துடுப்பெடுத்தாடிய சென். பற்றிக்ஸ் 4 ஓட்டங்களைப் பெற்றது. சாவகச்சேரி இந்துக் கல்லூரியால் 2 ஓட்டங்களையே பெற முடிந்தது. இதையடுத்து 2 ஓட்டங்களால் வெற்றிபெற்றது யாழ்ப்பாணம் சென். பற்றிக்ஸ் கல்லூரி அணி.

Kings XI Punjab vs Royal Challengers Bangalore
இன்று
அரவ. 8.00 மணி
14.05.2018

லண்டனில் கவுன்ஸிலராகத் தெரிவு



அண்மையில் நடந்த லண்டன், சுட்டன் பரோ மாநகர கவுன்ஸிலுக்கான தேர்தலில் ஸ்டொன்சுடாட் வட்டாரத்திலிருந்து 400க்கும் அதிகமான மேலதிக வாக்குகளினால் தேர்ந்தெடுக்கப்பட்டிருக்கின்றார் இலங்கை வம்சாவளிப் பிரஜையான பரமலிங்கம் விவேகானந்தா. இந்தக் கவுன்ஸிலுக்குத் தெரிவு செய்யப்பட்ட முதல் இலங்கையர் இவராவார்.

யாழ்ப்பாணம் இந்துக் கல்லூரி பழைய மாணவரான விவேகானந்தா ஐக்கிய இராச்சிய தொண்டு அமைப்பான யாழ்ப்பாணம் இந்துக் கல்லூரிச் சங்கத்தின் தலைவருமாவார். சுட்டனில் உள்ள இடைநிலைப் பாடசாலையின் சுயாதீன ஆளுநராகவும் அவர் செயற்பட்டு வருகின்றார்.

ஜனாதிபதி பாதுகாப்புப் பிரிவின் டி.ஐ.ஐ. கிளிநொச்சிக்கு மாற்றம்

ஜனாதிபதி பாதுகாப்புப் பிரிவின் பிரதானியான பிரதிப் பொலிஸ் மா அதிபர் கே.பி.எம். குணரத்தின கிளிநொச்சிக்கு இடமாற்றம் செய்யப்பட்டுள்ளார். ஒன்பதுபிரதிப் பொலிஸ் மா அதிபர்கள் மற்றும் 11 சிரேஷ்ட பொலிஸ் அத்தியட்சகர்களுக்கு பொலிஸ் தலைமையகத்தின் மூலம் இடமாற்றம் வழங்கப்பட்டுள்ளது. இதன்போது ஜனாதிபதி பாதுகாப்புப் பிரிவின் பிரதானியாக இருந்த குணரத்தினவுக்கு கிளிநொச்சிப் பிரதேசத்துக்கு இடமாற்றம் வழங்கப்பட்டுள்ளது. எனினும் அவரது இடமாற்றம் காரணமாக வெற்றிடமாகவுள்ள ஜனாதிபதி பாதுகாப்புப் பிரிவின் பிரதானி பதவிக்கு இதுவரையாரும் நியமிக்கப்படவில்லை. இந்தப் பதவியில் முன்னர் கடமையாற்றிய பிரதிப் பொலிஸ் மா அதிபர் எஸ்.எம்.விக்கிரமசிங்கமீண்டும் ஜனாதிபதியின் பாதுகாப்புப் பிரிவின் பிரதானியாக நியமிக்கப்படலாம் என்று தகவல்கள் தெரிவிக்கின்றன.

முகநூல் நண்பர்கள் நள்ளிரவில் நடத்திய கொண்டாட்டத்தில் கைது!

3 யுவதிகள் உட்பட 7 பேரிடம் போதைப்பொருள்



முகநூல் நண்பர்களினால் மிட்டியகொட பிரதேசத்தில் ஏற்பாடு செய்யப்பட்ட நள்ளிரவுக் கொண்டாட்டத்தில் கலந்து கொண்டவர்களில் 19 பேர் நேற்று அதிகாலை பொலிஸாரினால் கைது செய்யப்பட்டுள்ளனர். இவர்களில் 7 பேரிடம் போதைப் பொருள்கள் இருந்துள்ளன எனவும் பொலிஸார் குறிப்பிட்டுள்ளனர்.

இவ்வாறு கைது செய்யப்பட்டவர்களில் 3 பேர் யுவதிகள் எனவும் தெரிவிக்கப்படுகின்றது. அந்நூலுடனும், நொச்சியாகம, தம்புத்தேகம மற்றும் கொழும்பு ஆகிய பகுதிகளிலிருந்து வந்திருந்த 150 இற்கும் அதிகமானோர் இந்த நள்ளிரவுக் கொண்டாட்டத்தில் கலந்துகொண்டுள்ளனர் எனவும் பொலிஸார் தெரிவித்துள்ளனர். கைது செய்யப்பட்டவர்களிடத்தில் கஞ்சா, போதை உட்படும் பொயி என்பனவும் மீட்கப்பட்டுள்ளன எனவும் தெரிவித்துள்ள பொலிஸார், இந்தச் சூழ்நிலைப்பில் 75 பொலிஸார் ஈடுபடுத்தப்பட்டனர் எனவும் கூறியுள்ளனர்.

புலனாய்வு அதிகாரி கொலையின் சந்தேக நபரும் சுட்டுக் கொலை

இலங்கை இராணுவப் புலனாய்வுப் பிரிவின் உயர் அதிகாரியான லெப்டினன்ட் கேணல் துவான் றிஸ்லி மீடின் கொலையுடன் தொடர்புடைய சந்தேக நபரான வணிகர் ஒருவர் திருகோணமலையில் சுட்டுக் கொல்லப்பட்டார். திருகோணமலை - சிறிமாபுர சந்தியில் நேற்று முன்தினம் காலை இந்தச் சம்பவம் இடம்பெற்றது. தனது வீட்டின் முன்பாக நிறுத்தி வைக்கப்பட்டிருந்த பார ஊர்தியில் அமர்ந்திருந்ததில் குமார என அழைக்கப்படும்

ஹெந்த விதாரண செலின் குமார என்ற இந்த வணிகரை, காள் ஒன்றில் வந்த - அடையாளம் தெரியாத - மூவர் சுட்டுக் கொன்று விட்டுத் தப்பிச் சென்றனர். கொல்லப்பட்டதில் குமார 2005 ஒக்டோபர் 20ஆம் திகதி கொழும்பு கிரிபுத்தகாடவில் இராணுவப் புலனாய்வுப் பிரிவு அதிகாரியான துவான் றிஸ்லி மீடின் சுட்டுக் கொல்லப்பட்ட சம்பவத்துடன் தொடர்புடைய சந்தேக நபராவார். மேற்படி கொலையுடன் தொடர்பு

டையவர் என்று சந்தேகிக்கப்படும், ஐஸ் மஞ்சுவடன் தெல்குமார மிக நெருக்கமானவர். ஐஸ் மஞ்சுவடுதலைப்புலிகளின் ஆயுதங்கள், வெடிபொருள்களை கொழும்புக்குத் தீசிச் செல்வதற்கு உதவினார் எவற்றும் குற்றம்சாட்டப்பட்ருந்தார். 2009ஆம் ஆண்டு போர் முடிவுக்கு வந்த பின்னர் ஐஸ் மஞ்சு காணாமல் போயிருந்தார். இந்த நிலையில் அவரது நண்பரான தெல் குமார நேற்று சுட்டுக் கொல்லப்பட்டுள்ளார்.

பணம் பகுதியில் ஹெரோயினுடன் இருவர் கைது!



ஹெரோயின் போதைப் பொருளுடன் சந்தேக நபர்கள் இருவர் நேற்று பொலிஸாரினால் கைது செய்யப்பட்டுள்ளனர். பணம் பிரதேசத்தில் வைத்து, ஒரு கிலோ ஹெரோயின் போதைப் பொருளுடன் இந்தச் சந்தேக நபர்கள் இருவரும் கைது செய்யப்பட்டுள்ளனர் எனத் தெரிவிக்கப்பட்டுள்ளது. சந்தேக நபர்கள் இருவரும் யாழ்ப்பாணத்தைச் சேர்ந்த, 27 மற்றும் 37 வயதுடையவர்கள் எனவும் பொலிஸார் தெரிவித்துள்ளனர்.

'அவன் கார்ட்' நிறுவனத்திடமிருந்து பணம் வாங்கிய 300 பொலிஸார் புலனாய்வுத்துறை கிடுக்குப் பிடி

சர்ச்சைக்குரிய 'அவன் கார்ட்' கடற் பாதுகாப்பு நிறுவனத்தின் தலைவர் நிஸ்ஸங்க சேனாதிபதியிடம் இருந்து சுமார் 300 இற்கும் அதிகமான பொலிஸார் பணம் பெற்றுள்ளமை தொடர்பான விசாரணைகளை புலனாய்வுத் துறையினர் மேற்கொண்டுள்ளனர் எனத் தெரிவிக்கப்படுகின்றது. நிஸ்ஸங்க சேனாதிபதியிடம் இருந்து பணம் பெற்றுக்கொண்ட பொலிஸ் உத்தியோகஸ்தர்களின் பெயர் பட்டியல் குற்றத்தடுப்பு பிரிவினரிடமும் இலஞ்ச உழுவல் ஒழிப்பு பிரிவினரிடமும் ஒப்படைக்கப்பட்டுள்ளதாக பொலிஸ் தலைமையக வட்டாரச் செய்திகள் தெரிவிக்கின்றன. இவ்வாறு சட்டவிரோதமாகப் பணம் பெற்றுக்கொண்ட பொலிஸ் அதிகாரிகளில் சிரேஷ்ட பொலிஸ் அத்தியட்சகர்களும் உள்ளடங்குகின்றனர் எனவும் குறிப்பிடப்படுகின்றது. இந்த விடயம் தொடர்பாக விரைவில் நேரடி விசாரணைகள் மேற்கொள்ளப்படவுள்ளன எனவும், இதன்போது பணம்

பெற்றுக்கொண்டவர்கள் எனக் கருதப்படும் பொலிஸாரிடம் வாக்குமூலங்கள் பெற்றுக்கொள்ளப்படவுள்ளன எனவும் பொலிஸ் தரப்புச் செய்திகள் தெரிவிக்கின்றன. அதேபோன்று நிஸ்ஸங்க சேனாதிபதி எந்தச் செயற்பாட்டிற்காக பொலிஸாருக்குப் பணம் கொடுத்தார், அதன் மூலமாக நிறைவேற்றப்பட்ட காரியங்கள் என்ன என்பவை தொடர்பாகவும் விசாரணைகள் முன்னெடுக்கப்படவுள்ளன குறிப்பிடத்தக்கது. இதேவேளை, முன்னாள் பாதுகாப்புச் செயலாளர் கோட்டாபய ராஜபக்ஷவும் 'அவன் கார்ட்' ஆயுத கொள்வனவு விவகாரத்தில் சந்தேக நபராக காணப்பட்டுவருகின்றார். எனினும் அவர் தொடர்பிலான விசாரணைகள் இழுப்பிநிலையிலேயே காணப்படுகின்றன. ஆயினும் தற்போது கிடைக்கப் பெற்ற தகவல்களின் அடிப்படையில் விசாரணைகள் முன்னெடுக்கப்படும் போது அதன் காரணமாக கோட்டாபய ராஜபக்ஷவும் சிக்கல்களைச் சந்திக்க கூடும் எனவும் கூறப்படுகின்றது.

முள்ளிவாய்க்காலுக்கு வருமாறு கிழக்கு மக்களுக்கும் அழைப்பு

யாழ்ப்பாணம், மே 14 முள்ளிவாய்க்கால் நினைவேந்தல் நிகழ்வில் பங்கேற்குமாறு கிழக்கு மாகாண மக்களுக்கும் வடக்கு மாகாண முதலமைச்சர் விக்கேஸ்வரன் அழைப்பு விடுக்கவுள்ளார். யாழ்ப்பாண பல்கலைக்கழக மாணவர்களுக்கும், வடக்கு மாகாணசபையினருக்கும் இடையில் நேற்றுமுன்தினம் இடம்பெற்ற கலந்துரையாடலின் போதே, முதலமைச்சர் மேற்படி விடயத்தைத்

தெரிவித்துள்ளார். வடக்கு மாகாணத்தின் அனைத்துத் தரப்பினரையும் நினைவேந்தலில் பங்கேற்குமாறு அழைப்பு விடுக்கவுள்ளோம். அதே போன்று கிழக்கு மாகாணத்தின் சிவில் அமைப்புக்கள், மாணவர்கள், அரசியல் தரப்பினர் என்று சகலரையும் நினைவேந்தலில் பங்கேற்குமாறு அழைப்பு விடுக்கவுள்ளோம் என்றும் முதலமைச்சர் அந்தச் சந்திப்பில் குறிப்பிட்டுள்ளார்.

யாழில் வடிவமைக்கப்பட்ட கார்களின் கண்காட்சி



யாழ்ப்பாணத்தில் வடிவமைக்கப்பட்ட கார்களின் கண்காட்சி யாழ்ப்பாண பல்கலைக்கழக மைதானத்தில் நேற்று நடைபெற்றது. யாழ்ப்பாணப் பல்கலைக்கழக ஊடகத்துறை பணிப்பாளர் சு.கணேசநாதன் தலைமையில் ஏற்பாடு செய்யப்பட்ட கண்காட்சியில் பல வகையான கார்கள் காட்சிப்படுத்தப்பட்டன. சிறுவர்கள், பெரியவர்கள் என கார்களில் பயணித்து ஒளிப்படங்களையும் எடுத்துக் கொண்டனர்.